
ଅନୁବାଦକଙ୍କ ବକ୍ତବ୍ଯ 


୧୯୯୫ ମସିହା । ସେପ୍ଟେମ୍ବର ୨୧ ତାରିଖରୁ ୨ ୯ ତାରିଖ 
ପର୍ଯ୍ୟନ୍ତ ଭିଏତ୍ନାମର ହାନୋଇ ସହରକୁ ଯାଇଥାଏ ଆଫ୍ରୋ-ଏସିଆନ୍‌ 
ଶାନ୍ତି ସମ୍ମିଳନୀରେ ଯୋଗଦେବାକୁ । ଭିଏତ୍ନାମ ସଂପର୍କରେ ବହୁକଥା 
ମୋ ସ୍ଵତିରେ ସାଇତା ହୋଇ ଥାଏ । ହୋ-ଚି-ମିନ୍‌ଙ୍କର ପାର୍ଥୁବ 
ଶରୀରକୁ ରଖାଯାଇଛି ବିଶ୍ଵର ବିଭିନ୍ନ ରାଷ୍ଟ୍ରରୁ ଆସୁଥୁବା ବ୍ଯର୍ରିମାନଙ୍କର 
ଦର୍ଶନ ପାଇଁ ଓ ଶ୍ରଦ୍ଧାସୁମନ ଅର୍ପଣ କରିବାପାଇଁ । ଆମେ ଶାନ୍ତି ସମ୍ମିଳନୀର 
ପ୍ରତିନିଧ୍ବମାନେ ସେହି ମହାନ୍‌ ଜନନାୟକଙ୍କ ପାର୍ଥିବ ଶରୀରକୁ ଦର୍ଶନକରି 
ନିଜ ନିଜକୁ ଧନ୍ଯ ମନେକଲୁ । ସେଇଠି ମନେପଡ଼ିଲା ହୋ-ଚି-ମିନ୍‌ 
ଜେଲ୍‌ରେ ଥିବାବେଳେ ଲେଖୁଥିଲେ କବିତା । 

ଭିଏତ୍‌ନାମର ପ୍ରକାଶନ ସଂସ୍ଥା ଦି ଦିଆଇଓଆଇରୁ ସଂଗ୍ରହକଲି 
ପୁସ୍ତକ ' ପ୍ରିଜିନ୍‌ ଡାଏରୀ” ବା ' ବନ୍ଦୀର ଦିନଲିପି” । ସେଠାରେ ଦୂଇତିନିଟି 
କବିତା ଅନୁବାଦ କରିଥୁଲି | ଅନୁବାଦ କରି ଖୁବ୍‌ ଶୀଘ୍ର ପ୍ରକାଶ କରିବାର 
ଇଛା ଥିଲେ ବି ତାହା କାର୍ଯ୍ୟରେ ପରିଣତ ହୋଇପାରିଲା ନାହିଁ । ମୋ 
ଝିଅ ସୁପ୍ରିୟା ଏ କାର୍ଯ୍ୟରେ ମୋତେ ସାହାଯ୍ଯ କରିଥଲା । କବିତା 
ଗୁଡ଼ିକ ଅନୁବାଦ କରିସାରିବା ପରେ ମୋର ମନେହେଲା ଏହାକୁ ପଢ଼ିଲେ 
ସମସ୍ତେ ହସିବେ । ହୋ-ଚି-ମିନ୍‌ଙ୍କ କବିତା; ତାହା ପୁଣି ଜେଲ୍‌ରେ 
ଲେଖା । ତେଣୁ ଜଣେ ପୋଖତ ସ୍ତଷ୍ଟାର କଲମ ମୋ ଅନୂଦିତ କବିତା 
ଉପରେ ଗଲିବା ଦରକାର | ଏଣୁ ଅନୁରୋଧ କଲି ମୋର ଅଗ୍ର ପ୍ରତିମ, 
ସାରସ୍ବତ ଜଗତର ସ୍ଵନାମଧନ୍ୟ ସ୍ରଷ୍ଟା ଓ ସର୍ବୋପରି ମାନବବାଦୀ କବି 
ଡ.ବ୍ରଜନାଥ ରଥଙ୍କୁ । ନିଜର ଶାରୀରିକ ଅସୁସ୍ରତା ସର୍ତ ବହୁ ଶ୍ରମ 
ସ୍ଵୀକାର କରି ସେହି ଅନୁଦିତ କବିତାକୁ ସଂଶୋଧନ କରି ପରିବର୍ଭିତ 

କରିଦେଲେ ନୂଆରୂପରେ । ଏ କାର୍ଯ୍ୟରେ ଅତି ଅଯାଚିତ ଭାବରେ 
ସାହାଯ୍ୟ କଲେ ଶ୍ରଦ୍ଧେୟ କାଳୀପଦ ପଣ୍ଡା । ତେଣୁ ତାଙ୍କ ହାତରେ 
ସମର୍ପିଦେଲି ଏହାର ପ୍ରକାଶନର ଦାୟିତ୍୍‌ । 

ମହାନ୍‌ ସଂଗ୍ରାମର ନାୟକ ହୋ-ଚି-ମିନ୍‌ । ତାଙ୍କୁ ଶ୍ରଦ୍ଧାରେ 
ଡାକନ୍ତି ଅଙ୍କଲ ହୋ । ଏହି କବିତା ଅନୁବାଦ କରି ମୋର ତାଙ୍କ ପ୍ରତି 
ଶ୍ରଦ୍ଧା ନିବେଦନ କରୁଛି । ଯାହାଙ୍କର ବଳିଷ୍ଠ ହସ୍ତର ନରମ ପରଶରେ 
ଏହି ସଂକଳନ “ବନ୍ଦୀର ଦିନଲିପି” ଏତେ ଶକ୍ତିଶାଳୀ ହୋଇପାରିଲା, 
ଯେ ଓଡ଼ିଆ ଜାନ୍ଦି, ଭାଷା ଓ ସାହିତ୍ୟ ପାଇଁ ନିଜର ସମସ୍ତ ଜୀବନକୁ 
ସମର୍ପିତ କରିଛନ୍ତି, ଯାହାଙ୍କର ଶରୀର, ମନ ଓ ପ୍ରାଣ ସାଂପ୍ରଦାୟିକତାବାଦ, 
ସାମ୍ରାଜ୍ୟବାଦ ଓ ନବ୍ଯ ଉଦାରବାଦ ବିରୁବ୍ଧରେ ସଦାସର୍ବଦା ବିଦ୍ରୋହ 
କରି ଆସିଛନ୍ତି, ସେହି ଅଗ୍ରଜ କବି ଶ୍ରୀ ବ୍ରଜନାଥ ରଥଙ୍କୁ ଏହା ଉତ୍ସର୍ଗ 
କରୁଛି । 

ହୋ-ଚି-ମିନ୍‌ଙ୍କର କବିତା । ଆପଣଙ୍କର ମୋର ଓ ଆମ 
ସମସ୍ତଙ୍କର କବିତା; ଏହି ଭାବରେ ଗ୍ରହଣ କରିବେ ବୋଲି ଆଶା 
କରୁଛି । 

ସୂଚିପତ୍ର 


— 


ଵ ଜୁଲାଇ ୧୯୪୬, ପ୍ୟାରିସ୍‌ i ୯ 
ଵ ଅଗଷ୍ଟ ୧୯ ୪୨, ଏସିଆ I ୧୧ 
ଵ* ଇଚରାଜୀ ପୁସ୍ତକ (ନବମ ସଂସ୍କରଣ)ର I ୧୫ 


ପ୍ରକାଶକଙ୍କ ସଂକ୍ଷିପ୍ତ ବନ୍ତବ୍ୟ 


ଵ ବନ୍ଦୀର ଦିନଲିପି I ୧୭ 
ଵ ଦିନଲିପିର ଆରମ୍ଭ I er 
ବ ଜିଙ୍ଗସି କାରାଗ୍ଧହେ nec 
ଵ କଠୋର ଜୀବନ-ପଥ ll 9୦ 
* ସନ୍ଧ୍ୟା ॥ ୨୧ 
ଵ କାରାଗ୍ଧହର ଖାଦ୍ୟ ॥ ୨୨ 
ଵ ଜଣେ ସହବନ୍ଦୀର ବଇଁଶୀ i 9୩ 
ଵ* ଗଦା i 9୪ 
ଵ ଚେସ୍‌ ଖେଳ ଶିକ୍ଷା | ୨୫ 
୫ ଜହ୍ମ ଆଲୁଅରେ i9୨୬ 
* ପାଣି ଭାତିଆ ॥ ୨୭ 
ଵ ଜୁଆଖେଳ I 9୮ 
ଵ ବନ୍ଦୀ ଜୁଆଡ଼ୀ ॥ ୨୯ 

ଗୋଧୂଳି 
ଲଙ୍ଗକୂଆଁରେ ସାରାରାତି 


ତିଆନ ଡଙ୍ଗ୍‌ 


ଚ଼ିଆନବାଉ ଜେଲରେ ପହଞ୍ଚିବା ପରେ 


କାରାଗ୍ଧହେ ସ୍ବାମୀଙ୍କୁ ସାକ୍ଷାତ 


ସମ୍ବାଦପତ୍ର : ଉଷ୍ମ ସ୍ଵାଗତ ୱଲ୍‌କିଙ୍କୁ 


“୧ 
ନିଜକୁ ଉପଦେଶ 


ପେଜ ଢାବା 
ଗୁଓଡ଼େ କାରାଗ୍ଧହେ 
ସକାଳ ପୂର୍ବରୁ ବିଦାୟ 


ଟଙ୍ଗ୍ଝେଙ୍୍‌ 
ନଭେମ୍ବର- ୨ 


ସହବନ୍ଦୀଙ୍କ କାଗଜ-କମ୍ବଳ 
ଶୀତରାତି 

ବନ୍ଧନ 

ଗୋଟିଏ ଦାନ୍ତକୁ ବିଦାୟ 
ଲଙ୍ଗାନରୁ ତଙ୍ଗ୍ଝେଙ୍ଗ୍‌ 
ରାସ୍ତାରେ 

ଏକାକୀ ନିଃସଂଗର ବିଳାପ 
ଥଟ୍ାର କଥା 


ନାନିଙ୍ଗ ଯିବା ବାଟରେ 


Ii mo 
Hi ୩୧ 
1୩୨ 
m୩ 
m୪ 
୩୫ 
m୬ 
1୩୭ 
m୮ 
୩୯ 


il ୪୦ 


I ୪୧ 
I ୪୨ 
୪୩ 
୪୪ 
I ୪୫ 
୪୬ 
"୪୭ 
ein 


୪୯ 


Digitized by srujanika@gmail.com 


ରକ୍ଷୀମାନେ ବୁହନ୍ତି ଘୁଷୁରୀ 1 ୫୦ 


ୟୋଗଙ୍ଗନିଙ୍ଗକୁ ଡଙ୍ଗାରେ ଯାତ୍ରା ॥ ୫୧ 
ନାନିଙ୍ଗ କାରାଗ୍ଧହ ॥ ୫୨ 
କୁକୁଡ଼ାର ଡାକ 1 ୫୩ 
ବନ୍ଦୀ ଜୁଆଡ଼ୀର ମୃତ୍ୟୁ ॥ ୫୪ 
ପୁଣି ଆଉ ଜଣେ I ୫୫ 
ଧୂମପାନ ନିଷେଧ I ୫୬ 
ଅପରାହ୍ନ ॥ ୫୭ 
ବିନିଦ୍ର ରଜନୀ ॥ ୫୮ 
ଜଣେ ସାଂଗ କଥା ଭାବି ॥ ୫୯ 
ସଂକ୍ରାମକ ଚର୍ମରୋଗ ll Do 
ଚାଉଳ ପେଷିବା ଶବଦ ଶୁଣି ॥ ୬୧ 
ପାନ୍ସଶାଳା ॥ ୬୨ 
ସକାଳର ସୂର୍ଯ୍ୟ ॥ ୬୩ 
ଭିଏଚନାମ୍‌ରେ ଆନ୍ଦୋଳନ I ୬୪ 
ବୋଳକ୍ତିଂଠାରେ କୁକୁର ମାଂସ ॥ ୬୫ 
ରାସ୍ତା-ଶ୍ରମିକ I D୬ 
ଗାର୍ଦଧଦ୍ଧାରା ଅପହୃତ ମୋର ସହକର୍ମୀଙ୍କୁ ॥ ୬୭ 
ମାଇଲ୍‌ଖୁଣ୍ଢ N D୮ 
ଆଲୋକର ଦରଦାମ୍‌ ॥ ୬୯ 
ବନ୍ଦୀ ଜୀବନ ॥ ୭୦ 

ମିଷ୍ଟର ଗୁଓ | ୭୧ 


ମିଷ୍ଟର ମୋ › ମୁଖ୍ୟ ଜେଲ ଅଧୁକାରୀ ୭9 
ଜଣେ ବନ୍ଦୀ ଚାହେଁ ମୁକୂଳିବାକୁ ॥ ୭୩ 
ଲାଇବିନ୍‌ I ୭୪ 
ମଧ୍ଯରାତ୍ରି Il ୭୫ 
ବିତିଯାଇଛି ଚାରୋଟି ମାସ ୭୬ 
ଗୁଇଲିନ୍‌ରେ ପହଞ୍ଚିଲା ପରେ I ୭୭ 
ପ୍ରବେଶ ଶୁଲ୍ଲ I ୭୮ 
?! ॥ ୭୯ 


ଚତୁର୍ଥ ଯୁଦ୍ଧାଞ୍ଚଳର ରାଜନୀତିକ କାର୍ଯ୍ୟାଳୟରେ ॥ ୮୦ 


କ୍ଳିଙ୍ଗ୍ମିଟ୍୍‌ ire 
ସନ୍ଧ୍ୟାକାଳୀନ ଦୃଶ୍ୟ ୮9 
ନିଷେଧ NM 
ଅବିଶ୍ରାନ୍ତ ବର୍ଷା FY 
ସମୟ ଅପଚୟର କ୍ଷୋଭ ୮୫ 
ଶୀତର ଅବଧାରଣା I ୮୬D 
ବନ୍ଦୀଗ୍ଧହେ ଚାଲିବାକୁ ଅନୁମତି iro 
ଶୀତରାତି HCC 
ଫର୍ଟ୍ଟା ହେଉଛି ପାଗ eS 
' ହଜାରେ କବିଙ୍କର କବିତା ସଂକଳନ” ପାଠ ॥ ୯୦ 


ପାଦଟୀକା ce 

ଜୁଲାଇ ୧୯୪୬, ପ୍ୟାରିସ୍‌ 


ନଦୀର ଦକ୍ଷିଣପାର୍ଶ୍ବସ୍ତ ପ୍ରାସାଦର ଅଭ୍ୟର୍ଥନା ପ୍ରକୋଷ୍ଠରେ ଜଣେ ସୁସ୍ଥ ଓ ସବଳ 
ସାମ୍ବାଦିକ ପ୍ରାୟ ୧ ୫ ମିନିଟ୍‌ ଧରି ଜେରା କରୁଛି ଜଣେ ଅତ୍ୟନ୍ତ ପତଳା, ମୁଖମଣ୍ଡଳରେ 
ଯନ୍ତ୍ରଣାଦଗ୍ଧ ଓ ଅଭାବୀ ଜୀବନର ଗଭୀର କ୍ଷତର ଚିହୃଥବା ବ୍ୟକ୍ତିଜଣକୁ । 

ସାମନାରେ ଥୁଆହୋଇଛି ଗୋଲାପ ସ୍ତବକର ପତ୍ର । 

ଗାରିକଡ଼ରେ ବିଭିନ୍ନ ରାଷ୍ଟ୍ରର ପ୍ରାୟ ଏକଶହରୁ ଉର୍ନ୍ତ ସମ୍ବାଦଦାତା ଓ 
ପର୍ଯ୍ୟବେକ୍ଷକ । 

“ ମିଷ୍ଟର ରାଷ୍ଟ୍ରପତି ଆପଣ ଜଣେ କମ୍ୟୁନିଷ୍ଟ, ନୁହଁନ୍ତି କି ? ” 

ଜଣେ ସାମ୍ବାଦିକ ପ୍ରଶ୍ନ କଲା । 

“ ହୁଁ” , ଶାନ୍ତ ଭାବରେ ଉରତ୍ତଦେଲେ ବ୍ୟକ୍ତ ଜଣକ | 

“ ଆପଣ ବିଦ୍ରୋହରେ ଥଲେ କି ?” 

“ହଦ ।” 

“ କେତେ' ସମୟ ? ” 

“ପ୍ରାୟ ଚାଳିଶ ବର୍ଷ ।” 

“ ଆପଣ ଜେଲରେ ମଧ୍ଯ ଥଲେ କି ? ” 

ସାମ୍ବାଦିକ ଜଣକ ପ୍ରଶ୍ନକୁ କୁଆଡ଼କୁ ନେଉଥିଲେ ଜଣାପଡୁଥିଲା । 

“ନଦ ।” 

“ କେଉଁ ଜେଲରେ ? ” 

“ ମହାଶୟ, ଅନେକ ଜେଲରେ । ” 

“ କେତେକାଳ ?” 

ଏକ ଫିକା ହସ ହସି ସେହି ପତଳା ବ୍ୟଲ୍ତି ଜଣକ ଚାହିଁଲେ ସୁସ୍ଥ ଓ ସବଳ 
ସେହି ସାମ୍ବାଦିକଙ୍କୁ ଏବଂ କହିଲେ, ““ ଜେଲ ସମନ ସବୃବେଳେ ଲମ୍ବା, ତୁମେ ଜାଣ ।” 

ଫରାସୀ ଭାଷାନ୍ତର ଏହି ଉତ୍ତର ଥିଲା ତୁରନ୍ତ, ସ୍ପଷ୍ଠ ଏବଂ ଅପ୍ରତ୍ୟାଶିତ | 

ଏହା କଂ”ଣ ଅଲା ଭର୍ସନା ନା ତୀକ୍ଷଣ ବୁଵିର ଝଲକ, ନା ବିଦୂପ ? ଏହା 
ନିଶ୍ଚିତ ଯେ, ସେହି ସମୟରେ କୋଠରିରେ ଉପସ୍ଥିତ ସମସ୍ତ ଫରାସୀ, ଇଂରେଜ ଏବଂ 
ଆମେରିକୀୟ ସ୍ତମ୍ଭିତ ହୋଇ ଲକ୍ଷ୍ୟକଲେ ଯେ ଛେଳିପରି ଦାଢ଼ି ରଖଥବା ସେହି ବିଜ୍ଞବ୍ୟକ୍ତି 
ପ୍ୟାରିସ୍‌ରେ, ଲଣ୍ଡନରେ ଏପରିକି ହାନୋଇରେ ମଧ୍ଯ ହସି ପାରନ୍ତି । 

ଚାଙ୍କର ସେହି ରହସ୍ୟମୟ ହସ ଥଲା ଜଣେ ପ୍ରଜ୍ଞାଦୀପ୍ତ ବ୍ଯକ୍ତିର, ଯାହାଙ୍କ 
ଦୃଷ୍ଟିଭଂଗୀ ବର୍ଭମାନ ଠାରୁ ବହୁଦୂରକୁ ପରିବ୍ୟାପ୍ତ । 

“ ସାମ୍ବାଦିକ, ତୁମର ଆଉ କିଛି ପ୍ରଶ୍ନ ଅଛି କି ? ” 

““ ଜେଲରେ ସବୁବେଳେ ସମୟ ଖୁବ ଲମ୍ବା ? ” 


$. *. <°. 
ଡି କୃ *କୃଖ 

ଅଗଷ୍ଟ ୧ ୯ ୪ ୨ , ଏସିଆ 


ଦ୍ଵିତୀୟ ମହାଯୁଦ୍ଧର ବର୍ଷ ଶେଷହୋଇ ଆସୁଥାଏ । ଜାପାନୀମାନେ ଇଣ୍ଡୋଚୀନ୍‌ 
ଅଧୂକାର କରିସାରିଥାନ୍ତି । କିନ୍ତୁ ନୂତନଶକ୍ତିର ଅଭ୍ୟୁଜ୍ଥାନ ଘଟିଥାଏ । ଭିଏତ୍‌୍ନାମର 
ଉଚ୍ଚଭୂମିରେ ପ୍ରତିରୋଧର ଭିରି ଖୁବ୍‌ ଦୃଢ଼ ହୋଇ ସାରିଥାଏ । 

ଦିନେ, ଚୀନ୍‌ - ଭିଏତ୍ନାମର ଶେଷସୀମାରେ ଚ୍ୟାଂ କାଇ-ସେକଙ୍କ ପୁଲିସ୍‌ 
ଜଣେ ଅଜଣା ଲୋକଙ୍କୁ ବନ୍ଦୀ କଲେ ! କେବଳ ଏତିକି ଜାଣିଥିଲେ ଯେ ତାଙ୍କୁ 
ହୋ-ଚି-ମିନ୍‌ ବୋଲି ଡାକନ୍ତି, ସେ ଚ୍ୟୁଙ୍ଗକିଙ୍ଗକୁ ଯିବାକୁ ଚାହାନ୍ତି ଏବଂ ସେ ଭିଏତ୍ନାମର 
ଦେଶପ୍ରେମୀ ମାନଙ୍କର ପ୍ରତିନିଧ୍ବ ବୋଲି ଦାବି କରନ୍ତି । 

ଏହି ହୋ-ଚି-ମିନ୍‌ କିଏ ? ୧୯୨୬ କିମ୍ବା ୧୯୨୭ ମସିହାବେଳକୁ 
ଭିଏତ୍ନାମର ଜଣେ ଦେଶପ୍ରେମୀ ଥଲେ, ଯାହାଙ୍କର ନାମଥୂଲା ନ୍ୟୁଗୁଇନ୍‌ ଅଇ କୃକ୍‌ । 
ସମସ୍ତ ଦୂର ପ୍ରାଚ୍ୟରାଷ୍ଟ୍ରର ପୁଲିସ୍‌ଙ୍କୁ ଜଣା ଯେ ବିଶ୍ଵର ଏହି ଦୁର୍ଗମ ଅଞ୍ଚଳରେ ଯାତାୟାତ 
କରୁଥିଲେ । କିନ୍ୁୁ ଦେଶପ୍ରେମୀ ନ୍ୟୁଗୁଇନ୍‌ଙ୍କର ତ ମୃତ୍ୟୁ ହୋଇଯାଇଥୂଲା | 

ଏହି ବ୍ୟକ୍ତିଜଣକ ତାଙ୍କରି ବୟସର ପରି ଦେଖା ଯାଉଥିଲେ : ¦ ତାଙ୍କର ପରିଧାନ 
ଥିଲା ଅତ୍ୟନ୍ତ ସରଳ, କିନୁ ତାଙ୍କ ସଂପର୍କରେ କେତେକ ଛୋଟଛୋଟ ଘଟଣାରୁ ଜଣାପଡ଼ିଲା 
ଯେ ସେ ଜଣେ ସାଧାରଣ ମଣିଷ ନଥୂଲେ, ଏବଂ ଆଶ୍ଚର୍ଯ୍ୟର କଥା ଯେ ସେ 
ଚ୍ୟୁଙ୍ଗକିଙ୍ଗଁଠାରେ ଚୀନ୍‌ କର୍ଚ୍ଧପକ୍ଷଙ୍କୁ ସାକ୍ଷାତ କରିବାକୁ ଚାହୁଁଛନ୍ତି । ଏହା ସେହି ବ୍ୟକ୍ତିଙ୍କୁ 
ଜେଲ୍‌ରେ ପୂରାଇବା ପାଇଁ ଯଥେଷ୍ଟ ଥୁଲା | 

ପ୍ରଥମେ ତାଙ୍କୁ ତିଙ୍ଗସି ଜେଲରେ ରଖାଗଲା, ତାପରେ କୌଣସି ଯଥାର୍ଥ କାରଣ 
ନଥାଇ, ତାଙ୍କୁ ନାନିଙ୍ଗକୁ ନିଆଗଲା; ନାନିଙ୍ଗ୍‌ରୁ ତାଙ୍କୁ ପଠାଗଲା କ୍ବିଇଲିନ୍‌ ଏବଂ 
କିଇଲିନ୍‌ଠାରୁ ଲିଓଚୃ, ଯେଉଁଠାରେ ସେ ତାଙ୍କ ଯାତ୍ରାର ସ୍ଵତିଗ୍ଭରଣ କରିଥଲେ | 

ପ୍ରଭାତ ହେବା ପୂର୍ବରୁ, ତାରାମାନେ ଲିଭିଯିବା ବେଳେ, ତାଙ୍କ ହାତକୁ ଘୁଷୁରୀ 
ପଛରେ ବାନ୍ଧି ଦୁଇଜଣ ସଶସ୍ତରକ୍ଷୀଙ୍କ ବେଷ୍ଟନୀରେ ପଠାଇ ଦିଆଗଲା ! ରାତି 
ହେବାବେଳକୁ, ପକ୍ଷୀମାନେ ଯେତେବେଳେ ବସାକୁ ଫେରିଲେ, ତାଙ୍କୁ ଏକ ମଇଳାଗଦା 
ନିକଟରେ ଅସ୍ଥାୟୀ ଜେଲରେ ପିଞ୍ଜରାବଦ୍ଧ କରାଗଲା, ଖୁସିର କଥା ଯେ ଗୋଟିଏ ଗୋଡ଼କୁ 
ବାନ୍ଧି ଦିଆଯାଇଥଲା ! ଯାହା ଫଳରେ ପାଇଖାନା କଡ଼ରେ ରାତିରେ ନିଦ ହେବନାହିଁ । 

ବିଭିନ୍ନ ଅଙ୍କାବଙ୍କା ରାସ୍ତାରେ ତାଙ୍କୁ ବଦଳି କରି, ସେ ଗୁୱାଙ୍ଗସି ପ୍ରଦେଶର 
ତେରଟଗୋଟି ଜିଲ୍ଲା ଅତିକ୍ରମ କଲେ, ତେରଗୋଟି ଅସ୍ଥାୟୀ ଓ ଜିଲ୍ଲା କାରାଗୁହରେ ସମୁଦାୟ 
ଚଉଦମାସ କାଳ ବନ୍ଦୀ ହୋଇ ରହିଲେ ଏବଂ ଲିଉଛୋଠାରେ ହାଜତରେ ବନ୍ଦୀ ରହିଲେ, 
ଯେଉଁଠାରୁ ସେ ଫେରିବାର ରାସ୍ତା ଧରିଲେ ସୀମାନ୍ତକୁ ଦୁଇବର୍ଷ ତଳେ ସେ ଏହାକୁ 
ଅତିକ୍ରମ କରିଥଲେ । 
ଦୈନିକ ପଚାଶ କି.ମି. ଚାଲିବା ସତ୍ତ ରାତି ଅନିଦ୍ରା ହୋଇଥବା ସତ୍ତ୍େ, 
କୁଧା, ଥଣ୍ଡା, ଜ୍‌ର ସତ୍ତନେ ବନ୍ଦୀ ଜଣକ ନିଜର ହସକୁ ବଜାୟ ରଖୁଥିଲେ, ଯାହା ତାଙ୍କର 
ଜୀବନ ପ୍ରତି ଅମାପ ବିଶ୍ବାସକୁ ବୁଝାଏ, ଯାହା ମୃତ୍ୟୁ ଓ ଭୟ ଉପରେ ବିଜୟ ପ୍ରମାଣିତ 
କରେ | | 
ହାତଗୋଡ଼ ବନ୍ଧା ହୋଇଥବା ସତ୍ତ୍ତେ କିଏ ତୁମକୁ ପକ୍ଷୀର ସଂଗୀତ ଶୁଣିବାକୁ 
ବାଧାଦେଇ ପାରିବ, ଏବଂ ଫୁଲର ସୁଗନ୍ଧକୁ ଉପଭୋଗ କରିବାକୁ ବାଧା ଦେଇପାରିବ ? 
ନିରବତା ଓ କର୍ମହୀନତା କ”ଣ ତୁମ ଉପରେ ବୋଝ ? ଆକାଶରେ ଶରତର ଚନ୍ଦ୍ର 
ଦେଦୀପ୍ୟମାନ । ଉଦାସ ସନ୍ଧ୍ୟାଲୋକ ତୁମର ଇଛ୍ଛାଶକ୍ତିକୁ କ'ଣ ବ୍ୟାହତ କରିପାରିବ ? 
ବହୁଦୂରରେ ସେହି ଆଲୋକକୁ ଦେଖ । 
ଚଢ଼େଇଟେ ଉଡ଼ିଯାଏ ବଣ ଭିତରେ ଥବା ବସାକୁ 
ଏକଲା ବାଦଲଟେ ଅଳସେଇ ଢଙ୍ଗରେ ଭାସିଯାଏ ବ୍ୟାପ୍ତ ଆକାଶରେ 
ପର୍ବତ ତଳ କୁଡ଼ିଆରେ ଝିଅଟେ ପେଷୁଥାଏ ଶସ୍ୟ 
ଶୁଖଲା ମାଟି ଉପରେ ଚୁଲିରେ 
ଗରମ ନିଆଁ ଜଳି ଉଠୁଥାଏ | 
ପୁଲିସ୍‌ ତୁମର ସବୁକାର୍ଯ୍ୟ ଓ ଭାବଭଂଗୀକୁ ଲକ୍ଷ୍ଯ ରଖୁଛି । ତୁମକୁ କିଏ ମନା 
କରିପାରିବ ଏହି ଅନନ୍ୟ ମୁହୂର୍ରକୁ, ଏହି ଅବର୍ଣ୍ଣନୀୟ ପରିସ୍ଥିତିକୁ, ହସଛଟା ପୃଷ୍ଠଭାଗରେ 
ହେଉଥିବା ନାଟକକୁ ? ଏପରି କବିତା ହୃଦୟରେ ରହିଥାଏ ଏବଂ ଯଦି କବିତା ଜୀବନର 
କୌଣସି କାର୍ଯ୍ୟରେ ଲାଗେ, ତାହା ହେଉଛି ଉପର ବର୍ଣ୍ଣିତ ପରିସ୍ଥିତିରେ । 
ସେ ସମୟରେ ଚୀନ୍‌ର ଜେଲଖାନା ଗୁଡ଼ିକ ଥଲା ଅବରୁଵ୍ଧ ପ୍ରକୋଷ୍ଠ ଅପେକ୍ଷା 
ଅଧୁକ ରହସ୍ୟମୟ । ସେଗୁଡ଼ିକ ଥଲା ଦୁଃଖ ଦୁର୍ଦଦଶାପୂର୍ଣ ଅତ୍ୟାଗ୍ଭରର ସ୍ଥଳ । ସେଠାରେ 
ପୂରି ରହିଥିଲା ଯନ୍ଷଣା, ଦୂର୍ଗଛ , ଦୁର୍ନୀତି, ଏବଂ ନାନାପ୍ରକାର ରୋଗ, ଜୁଆଡ଼ିମାନଙ୍କର 
ଆଡ୍ଡା, ଛାରପୋକଙ୍କ ଆବାସସ୍ଥଳୀ ସହ ସେସବୁ ଅଫିମଖୋର, ଯାଦୁକୁଣ୍ଡିଆ ରୋଗୀ, 
ଏବଂ ସିଫିଲିସ୍‌ ରୋଗରେ ପୀଡ଼ିତ କଏଦୀମାନଙ୍କ ବାସସ୍ଥାନ । ଏହାବ୍ୟତୀତ, ତୁମକୁ 
ଏକ ପରିବାର ପରି ବଞ୍ଚିବାକୁ ହେଉଥଲା, ବ୍ୟକ୍ତିଗତ ଷ୍ଟୋଭରେ ଚା କରିବାକୁ ପଡ଼ୁଥିଲା 

ବନ୍ଦୀର ଦିନଲିପି 

ଏବଂ ବହୁଦିନ ଧରି ଶିକାର କରିଥବା ଉକୁଣି ଗୁଡ଼ିକୁ ପ୍ରବଳ ଆଗ୍ରହ ସହିତ ଖାଇବାକୁ 
ପଡ଼ୁଥୁଲା । ଯେତେବେଳେ କିଛି ଖାଇବାକୁ ମିଳୁଥିଲା ¦ 

କେବେକେବେ ସଂଧ୍ୟାରେ, ଅନ୍ଧାରରେ ବସି, ଆମର ବନ୍ଦୀମାନେ ନିରୀକ୍ଷଣ 
କରୁଥିଲେ ସେହି ଶୋଇଥିବା ଓ ଚାହିଁଥବା ଲୋକମାନଙ୍କ, ଭୁଇଁରେ ଶୋଇଥିବା ନିରୀହ 
ମଣିଷମାନଙ୍କୁୁ କାନ୍ଧରେ ଛାରପୋକମାନେ ଧୀରେଧୀରେ ମନ୍ତର ଗତିରେ ଚାଲୁଥାନ୍ତି, 
ଟ୍ୟାଙ୍କର କୌଶଳପୂର୍ଶ ଚାଳନା ପରି ଏବଂ ମଶାମାନେ ସୈନ୍ଯବାହିନୀକୁ ଆକ୍ରମଣ 
କରିବା ପରି | ବିଶ୍ବଯୁଦ୍ଧ ଚାଲିଥିବାବେଳେ ସେ ବନ୍ଦୀଗ୍ମହରେ ସତୁଥିଲେ, ନିଜ ଦେଶଠାରୁ 
ନିଜ ସାଥୀମାନଙ୍କଠାରୁ ବହୁଦୂରରେ । ଏହିପରି ଏକ ମୁହୂର୍ରରେ ସେ ଏକ ଛିଣ୍ଡା 
ନୋଟଖାତା ଉଠାଇ ନେଇଥଲେ ଏବଂ ଦିନର ଅନୁଭବ ଲିପିବଦ୍ଧ କରୁଥିଲେ । ସେ 
ଜେଲର୍‌ଙ୍କ ଭାଷାରେ ଲେଖୁଥିଲେ ଯେ କି ଭିଏତନାମୀ ଭାଷାରେ କିଛି ସନ୍ଦେହାମୂକ 
ଲେଖା ଲେଖୁଥାଇପାରନ୍ତି ବୋଲି ଦେଖପାରନ୍ତି । 

ଏହିପରି ଆରମ୍ଭ ହୋଇଥଲା ଶହେରୁ ଅଧ୍ବକ ସର୍ବୋକୃଷ୍ଟ ଚୀନ୍ଭାଷାରେ ଲିଖୁତ 
କ୍ାଟ୍ରେନସ ଓ ତଙ୍ଗ କବିତା ଯାହାକୁ ଏଠାରେ ନୂତନ ଶହ୍ଦରାଶି ଏବଂ ଜନପ୍ରିୟ ଢଙ୍ଗରେ 
ପ୍ରକାଶ କରାଯାଇଛି । ସମସ୍ତ ରେଖାଚିତ୍ର ଜୀବନୀରୁ ନିଆଯାଇଛି ଏବଂ ତାହାହିଁ ସୃଷ୍ଟି 
କରିଛି ବନ୍ଦୀର ଦିନଲିପି । 

ବିଦେଶରେ ଥିବା ବନ୍ଧୁମାନଙ୍କ ପାଇଁ ଆମେ ଏହାକୁ ଅନୁବାଦ କରିଛୁ । ଏବଂ 
ବନ୍ଦୀ ଯାହା ଆପଣ ଅନୁମାନ କରିପାରିବେ, ଅନ୍ଯ କେହି ନୁହଁନ୍ତି ସେ ହେଉଛନ୍ତି 
ନ୍ୟୁଗେନ୍‌-ଦେଶପ୍ରେମୀ, ସେହି ବ୍ୟକ୍ତି ଯେ ସାମ୍ବାଦିକମାନଙ୍କୁ ଜୁଲାଇ ୧୯ ୪୬ ମସିହା 
ଅପରାହୃରେ ରୟାଲ ମନସୁର ହୋଟେଲ ଅଭ୍ୟର୍ଥନା କକ୍ଷରେ ଭେଟିଥିଲେ | ୧୯ ୪୬ବର୍ଷ 
ଥିଲା ଫ୍ରାନ୍ସ ଭିଏତନାମର ବୁଝାମଣାର ବର୍ଷ । 

ଏହି ଅନୁଦିତ କବିତା ସଂଗ୍ରହର ଚୌହଦୀ ମଧ୍ଯରେ, ଆମେ ଲେଖକଙ୍କର 
ରାଜନୀତିକ ଜୀବନକୁ ବର୍ଣ୍ଣନା କରିବାକୁ ଇଚ୍ଛା କରୁନାହୁଁ । ଏହା ବ୍ୟତୀତ, ପାଶ୍ଚାତ୍ଯ 
ରାଷ୍ଟ୍ର ଲୋକମାନଙ୍କ ନିକଟରେ ହୋ-ଚି-ମିନ୍‌ ଅତି ଜଣାଶୁଣା ହୋଇଥବାରୁ, ତାଙ୍କ 
ବିଷୟରେ କହିବା ଅନାବଶ୍ଯକ । 

ଏହି ସଂଗୃହୀତ କବିତା ସଂଗ୍ରହ ସଂପର୍କରେ ଆମେ ସମାଲୋଚନାମୂଳକ 
ଆଲୋଚନା କରୁନାହୁଁ । ଆମେ ପାଠକ ସ୍ଥାନ ନେବାଠାରୁ କ୍ଷାନ୍ତ ରହୁଛୁ । ଯିଏ ନିଜେ 
ଏହାର ମୂଲ୍ୟାଙ୍କନ କରିବେ । 

ତଥାପି, ଆମେ ନିମ୍ନୋକ୍ତ ମନ୍ତବ୍ୟ ଦେବାକୁ ଠିକ୍‌ ଭାବୁଛୁ । 

ବର୍ଭମାନ ବହୁ ମହାମନୀଷୀଙ୍କର ସୃତିଲିପି ରହିଛି, ସ୍ଵତିଲିପି ଇତିହାସର 
ଅଂଶବିଶେଷ ଏବଂ ଇତିହାସ, ଯାହା ଆପଣ ଜାଣନ୍ତି, ଠିକ୍‌ ସେହିପରି କୁହାଯାଇଥାଏ | 
ବିଶେଷଭାବରେ ୟୁରୋପର ଜନସାଧାରଣ ଏହି ବ୍ଯକ୍ତମାନଙ୍କର କବିତା 
ପଢ଼ିବାକୁ ଖୁବ୍‌ କମ୍‌ ସୁଯୋଗ ପାଆନ୍ତି । ଏହାର ଅନେକ କାରଣ ରହିଛି; ଏବଂ ଯେତେ 
ଅନାବଶ୍ୟକ ହୋଇଥୂଲେ ମଧ୍ଯ ଗୋଟିଏ କାରଣକୁ ଲିପିବଦ୍ଧ କରିବା ଗୁରୁତ୍ଵପୂର୍ଣ୍ଣ । ମହାନ୍‌ 
ରାଷ୍ଟ୍ରନାୟକମାନେ ମହାନ୍‌ ହୋଇଥାନ୍ତି, ବିଶେଷଭାବେ ସେମାନଙ୍କ କର୍ମ, ଚିନ୍ତାଧାରା 
ଏବଂ ସେମାନଙ୍କର ଚରିତ୍ରଦ୍ଵାରାହ ସବୁବେଳେ ସେମାନଙ୍କର ସମ୍ବେଦନଶୀଳତା ଯୋଗୁଁ 
ନୁହେଁ । ଏ କ୍ଷେତ୍ରରେ କବିତା ହେଉଛି ମନୁଷ୍ୟର ସବୁଠୁ ଅନ୍ତରଂଗ | 
ଏହା କୃଚିତ ମିଥ୍ୟା କହେ । ମିଛ କହୁଥିବା ବ୍ୟକ୍ତି କବି ନୁହେଁ । ପ୍ରକୃତ କବି 
ନିଜର ଅନ୍ତଃସରାଜୁ ଉପସ୍ଥାପନ କରି ସାଧାରଣତଃ କିଛି ହାସଲ କରନ୍ତି ନାହିଁ । 
ଏହି ଦୃଷ୍ଟିରୁ ହୋ-ଚି-ମିନ୍‌ଙ୍କ ପରି ବ୍ୟକ୍ତିଙ୍କ ନିକଟରେ ବୁଵିମରା ଓ 
ସମ୍ବେଦନଶୀଳତା ଏକ | ତାଙ୍କର ଘରୋଇ ଓ ସର୍ବସାଧାରଣ ଜୀବନ ମଧ୍ଯରେ କୌଣସି 
ଗୁପ୍ତ ଦ୍ଵାର ନାହିଁ । ତାଙ୍କ ନିକଟରେ ଶୋଷଣର ଚିତ୍ର କର୍ମକରିବା ପାଇଁ ଏବଂ କବିତାର 
ପ୍ରକାଶ ପାଇଁ ଏକ ଆହ୍ବାନ । 
ଗୋଲାପଟିଏ ଫୁଟେ ଏବଂ ପରେ ମଉଳିଯାଏ, 
ଏହା ଫୁଟି ମଉଳିଯିବାରେ ଅନ୍ତନାହିଁ 
କିନ୍ତୁ ଏହାର ସୁବାସ କାରାଗ୍ଧହକୁ ଆକ୍ରମଣ କରେ 
ଏବଂ ବନ୍ଦୀମାନଙ୍କର ତିକ୍ତତା ବଢ଼ାଏ | 
ଏକ ଦୀର୍ଘ ସ୍ୃତିଲିପି ଅପେକ୍ଷା ଏହି କ୍ଷୁଦ୍ର ନୋଟଖାତା ଲେଖକଙ୍କୁ ବୁଝିବା 
ଦିଗରେ ଆମ୍ଭମାନଙ୍କୁ ଅଧକ ସମର୍ଥ କରିବ | 


®. <®. o* 
ବଂ *ଂ ବଂ 


ଫାନ୍‌ ନ୍ୟୁହାନ୍‌ 

* କୁଲାର ୧୯୪୬6୭ ରାଞ୍ଚି ହୋ-ଚି-ମନ୍‌ ଜିଏଚନାମ ସରକାରର ଏକ 
ଅନି କଳର 6ନନୁକୁ ନେର ଫାନ୍ସ ଯାଇଥିଲେ ମାଚ ୬, ୧ ୯୪୬ ଥାଥମିଳ ଚୁଛନ/ମା6ରେ 
ଚୁମାଯାଇଥିବ/ ଆଲୋଚନାକୁ ଛନୁର କଣିବା ପାଇଁ ଯାହ/ 6ସ6ୟେର ୧୪, 6୯୪୬୭ 
ଫ/ଇଣଡନନ୍ଧାନ୍‌ ବନ୍ପିଚନାନୁ କନ୍ଧ ଦେଇଥିଲା / ଦୁଇର/ଣୟବଣଃ, ଉପନିବେଣବାଦା ଫ/ନସ ଏହି 
ଚୁନ ଜଲୁଯନ କରିଥିଲେ, ଯାହାଫଳରେ ଚିସେ୍ୟର ୧୯, 6 ୯୪୬6ରେ ଜିଏଚନାମର 
6ଲୋାଜମାନକର ର/ଝବ୍/ପ! ପରୋ ଆର ହୋଇଥିଲା ଏବଂ ଛୁଲାଲ ¢ ୯୫ ୪୭ 'ଡିଏନ 
ବିଏ ଫୁ ' ବିଜୟରେ ଫଣିସମାg ପଟିଥଲା / 

ଇଂରାଜୀ ପୁସ୍ତକ ( ନବମ ସଂସ୍କରଣ)ର 
ପ୍ରକାଶକଙ୍କ ସଂକ୍ଷିପ୍ତ ବକ୍ତବ୍ୟ 


୨୯ ଅଗଷ୍ଟ ୧୯ ୪ ୨ରେ ରାଷ୍ଟ୍ରପତି ହୋ-ଚି-ମିନଙ୍କୁ ଚୀନ କର୍ଚ୍ଧ ପକ୍ଷ ଗୁଆଙ୍ଗଝି 
ପ୍ରଦେଶ ନିକଟରେ ବନ୍ଦୀକଲେ, ଯେତେବେଳେ ସେ ଛଦ୍ଧ ଭାବରେ ସୀମା ଅତିକ୍ରମ 
କରୁଥଲେ | ତାଙ୍କ କହିବା ଅନୁସାରେ କୌଣସି ବ୍ୟକ୍ତିବିଶେଷଙ୍କୁ ସାକ୍ଷାତ କରିବା ପାଇଁ 
ଯିବା ସମୟରେ | ସେହି ଦିନଠାରୁ ୧୦ ସେପ୍ଟେମ୍ବର ୧୯ ୪୩ ମସିହାରେ ମୁଲ୍ତିଲାଭ 
କରିବା ପର୍ଯ୍ୟନ୍ତ ବନ୍ଦୀଭାବରେ ତାଙ୍କର ଅନେକ ଅନୁଭବ ହୋଇଛି । ସେହି ସମୟରେ 
ସେ ଲେଖୁଛନ୍ତି ' ବନ୍ଦୀର ଦିନଲିପି' ଯାହା ସମଗ୍ର ବିଶ୍ଵ ବହୁବର୍ଷ ଧରି ଜାଣିଛି । 

ଏହାର ମୁଳ ଲେଖା ଚୀନ୍ଭାଷାରେ ! ଏହା ପ୍ରଥମେ ଭିଏତ୍ନାମୀ ଭାଷାରେ 
ଅନୂଦିତ ହୋଇ ୧୯ ୬୦ରେ ପ୍ରକାଶିତ ହେଲା | ଏହାପରେ ଅନ୍ୟଭାଷାମାନଙ୍କରେ 
ଅନୂଦିତ ହୋଇଛି ଯଥା - ଇଂରାଜୀ, ଫ୍ରେଞ୍ଚ, ରଷିଆନ୍‌, ଜର୍ମାନୀ, ହଟ୍ଗେରିଆନ, ହିନ୍ଦୀ 
ଇତ୍ୟାଦି । ଦି ଜିଆଇଓଆଇ ପ୍ରକାଶକ ( ଯାହା ବର୍ଭମାନ ଭିଏତନାମର ବିଦେଶୀ ଭାଷା 
ପ୍ରକାଶନ ସଂସ୍ଥା) ଏହାକୁ ଛାପିଛି ଏବଂ ଇଂରାଜୀରେ ଏହି ସଂକଳନକୁ ୮ଥର ସଂଶୋଧନ 
କରିଛି | 

ଏହି ସଂଶୋଧନରେ, ଭିଏତନାମର ସମାଜବିଜ୍ଞାନ ପ୍ରକାଶନ ସଂସ୍ଥା, 
୧୯ ୯ ଠ ଯେଉଁ ନୂତନ ତଥ୍ୟ ପ୍ରଦାନ କରିଛି, ତାହାକୁ ଯାଞ୍ଚ କରାଯାଇଛି | ଭିଏତନାମ 
ଭାଷାରେ ପ୍ରକାଶିତ ପୁସ୍ତକରେ ଏହାର ଅନୁବାଦ ଭିଏତନାମ ସାହିତ୍ୟ ସଂସ୍ଥାର ନ୍ୟୁଗେୟନ 
ସି ଲାମ ଏବଂ ଟ୍ରାନ୍‌ ଡାକ ଥୋଙ୍କ ଦ୍ଵାରା କରାଯାଇଛି ! ଇଂରାଜୀ ଅନୁବାଦ ପୁସ୍ତକରେ, 
ଆମେ ଡ୍ଯାଙ୍ଗ ଦି ବିନ୍‌ଙ୍କର ଅନୁବାଦକୁ ଗ୍ରହଣ କରିଛୁ ଏବଂ ଆମର ପାଠକ ମାନଙ୍କ 
ପାଇଁ ପୁଣିଥରେ ଏହି କବିତା ଗୁଡ଼ିକୁ ଉପସ୍ଥାପନ କରୁଛୁ । 


PISF/N, 6A eCCOY 

ell 
ବନ୍ଦୀର ଦିନଲିପି 
ତୁମ ଶରୀର ଥାଏ ଜେଲଖାନାରେ 
କିନ୍ତୁ ତୁମ ଆମ୍ବା ନୁହେଁ, କେବେହେଲେ ନୂହେଁ, 


ମହତ କାମରେ ପ୍ରବୃତ୍ତ କରାଇବାରେ 
ହେଉ ତୁମ ଆମ୍ବାର ଉତ୍ତରଣ ! 


ଏ. 5. * 
ଵ*ଂ ଂ ed 

କବିତା ଆବୃଭି ପାଇଁ କେବେ ମୋର ନଥୁଲା ଆଗ୍ରହ 

କିନ୍ଧୁ ମୋର ଚାରା କ”ଣ ରହି ଏହି ଦାସତ୍ଵ ବନ୍ଧନେ ? 

ଏଇ ଲମ୍ବାଦିନ ସବୁ ବିତାଇବି ମୁଁ କବିତା ଲେଖ 

ହୁଏତ ବା କବିତା ବୋଲିଲେ ତାହା ସାହାହେବ ମୁଭ୍ତି ପ୍ରତୀକ୍ଷାରେ । 


୧. ® <* 
ଵହ ଏକୃଡ ଏ ଵା 


"ef ॥ 

An 
ଜିଙ୍ଗ୍ସି କାରାଗ୍ଧହେ 


କାରାଗୃହେ ପୁରୁଣା କଏଦୀମାନେ ନୂଆ କଏଦୀଙ୍କୁ କରନ୍ତି ସ୍ଵାଗତ 
ଦୂର ଆକାଶର ଧଳାବାଦଲ ଠେଲିଦିଏ କଳା ବାଦଲକୁ 

ଉଡ଼ିଯାଆନ୍ତି ଧଳା-କଳା ମେଘସବୁ ମୁକ୍ତଭାବେ ନିଜ ନିଜ ବାଟେ 
କିନ୍ତୁ ଏ ମାଟିରେ ଥବା କାରାଗ୍ଧହେ ଲାଞ୍ଚିତ ଯେ ସ୍ବାଧୀନ ମଣିଷ | 


$. <® o* 
®୍ୃୁଵ *୍ୃୃତ କୃଶ 

୪ 
କଠୋର ଜୀବନ-ପଥ 


(କ) 
ସୁଗଭୀର ଉପତ୍ୟକା ଓ ସୁତୀକ୍ଷ୍ଣ ପର୍ବତ ଅତିକ୍ରମପରେ 
ସମତଳ ଭୂମିରେ ମୁଁ କିପରିବା କରିଥାନ୍ତି ବିପଦ ଆଶଙ୍କା ? 
ପର୍ବତରେ ଭୋଗିନାହିଁ କିଛି କଷ୍ଟ ବ୍ୟାଘ୍ର ସହ ଯେବେ ମୁହିଁ ହେଲି ମୁହାମୁହିଁ 
ସମତଳ ଭୂଇଁରେ ମୁଁ ଗଲାବେଳେ ମଣିଷଙ୍କ ମେଳେ 
କାରଗାରେ ହେଲି ନିକ୍ଷେପିତ ॥ 


(ଖ) 
ଭିଏତନାମବାସୀଙ୍କର ପ୍ରତିନିଧ୍ବ ମୁହି 
ଯାଉଥୂଲି ଚୀନ ଦେଶେ ଭେଟିବାକୁ ଜଣେ କେହି ବିଶିଷ୍ଟ କର୍ରାଙ୍କୁ 
ପ୍ରଶାନ୍ତ ଓ ସ୍ପିର ଦୃଶ୍ୟପଟେ କାହାପାଇଁ ଉଠିଲା ଏ ଝଡ଼ 
ଅତିଥ ହେବାର ଗୌରବେ ମୁଁ କାରାଗାରେ ହେଲି ନିକ୍ଷେପିତ ॥ 


(ଗ) 
ଅନୁଗତ ମଣିଷ ମୁଁ, ହୃଦୟ ମୋ ନୁହେଁ ଅନୁତପ୍ତ 
ଚୀନର ରାଜଦ୍ରୋହୀ ବୋଲି ମୋତେ ଏତେ ସନ୍ଦେହ କାହିଁକି ? 
କେବେହେଁ ସହଜ ନୁହେଁ ଜୀବନର ମଂଗକୁ ଧରିବା 
କିନ୍ଧୁ ଏବେ ଜାଣୁଛି ମୁଁ ଏହି କାମ କେତେ କଷ୍ଟକର ॥ 


* . ® <*, 
* ବଂ *ୃଂ 

୫ 
ସନ୍ଧ୍ଯା 


ଶେଷହୂୁଏ ନୈଶଭୋଳଜି, ସୂର୍ଯ୍ୟ ବୁଡ଼େ ପଶ୍ଚିମ ଦିଗନ୍ତେ 
ଚଉଦିଗୁ ଭାସିଆସେ ଲୋକଗୀତି, ଚାରଣ-ସଂଗୀତ 
ବିଷଣ୍ଡ ଉଦାସ ଏହି ଜିଙ୍ଗସି ବନ୍ଦୀଶାଳା 

ହଠାତ୍‌ ପାଲଟିଯାଏ ଛୋଟ ଏକ ଗୀତ-ଏକାଡେମୀ ॥ 


୨୧ ॥ 

ND 
କାରାର୍ଧାହର ଖାଦ୍ଯ 


ଖାଇବାକୁ ମିଳେ ମୁଠେ ଅକାଣ୍ଡିଆ ଚାଉଳର ଭାତ ପ୍ରତିଥର 

ପନିପରିବା ଓ ଲୁଣ କିଛିହେଲେ ନାହିଁ / ଧୋଇବାକୁ ପାଣିମୁନ୍ଦେ ନାହିଁ । 
ମିଳୁଥିବା ସାମାନ୍ୟ ଖାଦ୍ୟରେ ହେଲେ ଅସନ୍ତୁଷ୍ଟ 

କଷୁଧାରେ, ଅନାହାରେ କ୍ଷୀଣ ହେବ ତୂମର ଶରୀର, 

ମା' ମା” କରିବ ଚିଳ୍କାର । 


®. ® <° 

NH 99H 


Digitized by srujanika@gmail.com 


ବନ୍ଦୀର ଦିନଲିପି 


N୭1 
ଜଣେ ସହବନ୍ଦୀର ବଇଁଶୀ 


ଉନ୍ନାଦନା-ଭରା ବଇଁଶୀର ସୁର ବିଳପଇ କାରାଗାରେ 
କରୁଣ ବିଷାଦ ରାଗିଣୀ ତାହାର ଖେଳିଯାଏ ଧୀରେଧୀରେ 
ବହୁଦୂର ପଥେ, ଝରଣା ସେପଟେ ସୀମାହୀନ ଅବସାଦେ 
ଗମ୍ଭୂଜପରୁ ପ୍ରହରୀଟି ଏକା ଚାହିଁ ରହିଥାଏ ଦୂରେ । 


$. 6* 

IF 
ଗଦା 


ଦୂଷ୍ଠ ଅସୁରଟେ ପରି ତା ଭୋକିଲା ମୁହଁ ମେଲାକରି 

ପ୍ରତ୍ୟେକ ରାତ୍ରିରେ ବନ୍ଦୀମାଲ୍ଲଙ୍କର ଖାଦ୍ୟଭଣ୍ଡାରକୁ ଅକ୍ତିଆର କରେ 
ସେମାନଙ୍କ ମେଲାପାଟି ହତଭାଗ୍ୟମାନଙ୍କର ଡାହାଣ ଗୋଡ଼କୁ ଧରେ 
କେବଳ ବାମଗୋଡ଼ଟି ରହିଥାଏ ମୁକ୍ତଃ ଭାଂଗିବାକୁ ଓ ଲମ୍ବାଇବାକୁ । 


9୪ ॥ 

ବନ୍ଦୀର ଦନଲପ 


Ne 
ଚେସ୍‌ଖେଳ ଶିକ୍ଷା 


(କ) 
ସମୟ ବିତାଇବା ପାଇଁ ଆମେ ଶିଖୁ ଚେସ୍‌ ଖେଳ 
ଘୋଡ଼ା ଓ ସୈନିକମାନେ ଅବିରତ ରହିଥାନ୍ତି ବ୍ୟସ୍ତ 
ବିଦ୍ୟୁତ୍‌ ବେଗରେ ଛୁଟନ୍ତି କରିବାକୁ ଆକ୍ରମଣ ଅବା ଆମ୍ବରକ୍ଷା 
ବୁଵି ଓ କୃଶଳୀ ପଦଚାଳନା ଦେବ ଯେଣୁ ତାଙ୍କୁ ଜିତାପଟ | 


(ଖ) 
ବହୁଦୂରେ ଦୃଷ୍ଟିରଖ ଏବଂ ଭାବିଚାଲ ଗଭୀର ଭାବରେ 
ସଂକଳ୍ପରେ ଦୃଢ଼ ହୋଇ ଅବିରତ କର ହେ ପ୍ରହାର 
ମାତ୍ର ଏକ ଭୁଲ ଚାଳନାରେ ତୁମର ଦୁଇଥର ହୋଇପାରେ ବ୍ୟର୍ଥ 
ସଠିକ୍‌ ମୁହୂର୍ଗେ ତେଣୁ ସାମାନ୍ୟ ସୈନିକଟିଏ କରିପାରେ ବିଜୟ ମଣ୍ଡନ ॥ 


(ର) 
ଦୂଇପଟେ ରହିଥିବା ସେନାନୀଙ୍କ ସାମର୍ଥ୍ୟ ସମାନ 
ବିଜୟୀ ହୋଇବ କିନ୍ତୁ ଏ ଖେଳରେ ଜଣେ ହିଁ କେବଳ, 
କେବେବା ଆଗକୁ କେବେ ପଛକୁ ବା ଗତିକର ନିର୍ଭୁଲ କୌଶଳେ 
ତେବେଯାଇ ହେବ ସିନା ତୁମେ ଜଣେ ଦକ୍ଷ ସେନାଧ୍ଯକ୍ଷ ! 


° 
* 
* 

le oll 
ଜହ୍ନ ଆଲୁଅରେ 
ଫୁଲ କି ମଦିରା କିଛି ଥାଏନାହିଁ କେବେ କାରାଗାରେ, 
କଣ ବା କରିବ ଜଣେ ମନୋରମ ଏହି ରଜନୀରେ ? 


ଝରକା ପାଖକୁ ଯାଇ ଚାହିଁଦେଖେ ମଧୁ ଚନ୍ଦ୍ରିକାକୁ 
ଲୁହାବାଡ଼ ସେପାଖରୁ ଜହ୍ନ ଉଙ୍କି ମାରୁଥାଏ ଦେଖୁବାକୁ ଏ ମୁଗ୍ଧ କବିକୁ ॥ 


୧. <® <“ 
*୍ୃଂ *ଂ *ଂ 

He ୧॥ 
ପାଣି ଭାତିଆ 


ଏଠି ମିଳୁଥିବା ପାଣି ପରିମାଣ ଅଧଗ୍ଲାସେ ମାତ୍ର 
ଇଛାକଲେ ଧୋଇପାର ମୁହଁ, କିମ୍ଭା କର ଚାହା, 

ମୁହଁ ଯଦି ଧୋଇବାକୁ ଚାହଁ, ତେବେ ଚାହା କଥା ଭୁଲ 
ଆଉ ଯଦି ନିହାତି ଆଗ୍ରହୀ କପେ ପିଇବାକୁ ଚାହା 
ମୁହଁଧୁଆରେ ତେବେ ଟାଣ ପୂର୍ଣଳଛେଦ । 


ଏ. <° 
*ୁଖ ନୁହ *କୃ୭ 

॥"e ୨॥ 
ଜୁଆଖେଳ 
ନିରୀହ ଜୁଆଡ଼ୀମାନଙ୍କୁ ସଂଗେସଂଗେ ବନ୍ଦୀ କରାଯାଏ 
କାରାଗଧହେ ପ୍ରବେଶ ମାତ୍ରକେ ଜୁଆ ଖେଳନ୍ତି ସେମାନେ ମନଭରି 


ସେଇଥୁପାଇଁ ବନ୍ଦୀ ଜୁଆଡ଼ୀମାନେ ଅବଶୋଷ କରିବାର ଶୁଣାଯାଏ - 
“ କାହିଁକି ଭାବି ନଥୁଲୁ ଅଛି ବୋଲି ଏ ପବିତ୍ର ସ୍ଥାନ ? ” 


ଏ. 6 <° 

em 
ବନ୍ଦୀ ଜୁଆଡ଼ୀ 


ବନ୍ଦୀ ଜୁଆଡ଼ୀଙ୍କୁ ରାଷ୍ଟ୍ର ଦିଏନାହିଁ ଖାଦ୍ୟ 

ହୁଏତ ସେମାନେ ତୁରନ୍ତ ସୁଧୁରିବାକୁ ଶିଖୁବେ 
ଥିଲାବାଲା ଜୁଆଡ଼ୀ ପ୍ରତିଦିନ କରନ୍ତି ସୁସ୍ଵାଦୁ ଭୋଜନ 
ଗରିବ ଜୁଆଡ଼ୀର ଆଖୁ ଓ ପାଟି ଲାଳେଇ ଯାଉଥାଏ । 


*. ଓ ଇଂ 
*ୃଂ *ୃଂ ** 

Ne wll 
ଗୋଧୂଳି 


ଚଢ଼େଇଟେ .ଉଡ଼ିଯାଏ ବଣ ଭିତରେ ଥୁବା ବସାକୁ 

ଏକଲା ବାଦଲଟେ ଅଳସେଇ ଢଙ୍ଗରେ ଭାସିଯାଏ ବ୍ୟାପ୍ତ ଆକାଶରେ 
ପର୍ବତ ତଳ କୂଡ଼ିଆରେ ଝିଅଟେ ପେଷୁଥାଏ ଶସ୍ୟ 

ଶୁଖୁଲା ମାଟି ଉପରେ ଚୂଲିରେ ଗରମ ନିଆଁ ଜଳି ଉଠୁଥାଏ । 


®. 6 <° 

ଲଙ୍ଗକୂଆଁରେ ସାରାରାତି 


ସାରାଦିନ ମୋ ପାଦର ଅଶ୍ବଦ୍ଧୟ ଦୌଡ଼ି ଚାଲିଛନ୍ତି ଅବିଶ୍ରାନ୍ତ 
ରାତିରେ ମୁଁ ପାଞ୍ଚଖଣ୍ଡ ମସଲା ମାଂସରେ ହେଲି ଆପ୍ୟାୟିତ 

ମୋ ଉପରେ ଛାରପୋକ ଓ ମଶାଙ୍କ ନିର୍ଦୟ ଆକ୍ରମଣ 

ସୁନେଲି ଓରିଓଲର ସ୍ବାଗତ-ସଂଗୀତ ସୂଗାଇଲା ଆସନ୍ଧ ପ୍ରଭାତ | 


ବି .*‰ ‹*ଂ, 
ଏ୍ୃଡ ଵୃୃଡ ବୃ 

ତିଆନ ଡଙ୍ଗ୍‌ 


ଖାଇବାପାଇଁ ପ୍ରତିଥର ମିଳେ ଦୁଇମୁଠା ଭାତ, 
ଭୋକିଲାପେଟ କଅଁକଅଁ ହୋଇ, ମୋଡ଼ିହୁଏ 
ତିନିମୁଠା ଭାତରେ ପୂରେନାହିଁ ମଣିଷର ପେଟ 
ଯେତେବେଳେ କାଠସବୁ ଡାଲଚିନି ପରି 
ଏବଂ ଭାତ ମୋତି ପରି ବିକ୍ରି ହୋଇଥାଏ । 


® 6. <° 
ଵ*ଂ *ଂ ଵ*ଂ 

Ne ୭ll 
ତିଆନବାଉ ଜେଲରେ ପହଞ୍ଚିବା ପରେ 
ତେପନ କିଲୋମିଟର ରାସ୍ତା ଆଜି ମୁଁ କଲି ଅତିକ୍ରମ 
ଝାଳେ ଜୁଡୁବୁଡୁ ହୋଇଗଲା ଟୋପି ଆଉ ଲୁଗା, ମୋର ଛିଡ଼ିଗଲା ଜୋତା 


ରାତିସାରା ଶୋଇବାକୁ ନାହିଁ ଟିକେ ଜାଗା 
ପାଇଖାନା ଦୁଆରେ ମୁଁ ବସିବସି ସକାଳକୁ କରିଛି ପ୍ରତୀକ୍ଷା । 


$. <®. <° 
ଂ © ଂ *ଂ 


it M୩ 


Digitized by srujanika@gmail.com 


ହୋ-ଚି-ମିନ 


Her 
କାରାଗ୍ଧହେ ସ୍ବାମୀଙ୍କୁ ସାକ୍ଷାତ 


ଲୁହାବାଡ଼ର ଏକପାଖେ ସ୍ଵାମୀ 
ଆରପାଖେ ଠିଆ ସ୍ତ୍ରୀ 

ଏତେ ନିକଟ, ମାତ୍ର କେତେଇଞ୍ଚ ଛଡ଼ା; 

ସତେଯେମିତି ସ୍ଵର୍ଗଠାରୁ ପୃଥୁବୀ ଅଲଗା । 

ଯାହା କହିନପାରନ୍ତି ଭାଷାରେ ସେ ଦୁହେଁ 

ସେମାନଙ୍କ ଆଖୁ କହିବାକୁ ଚେଷ୍ଟା କରୁଥାଏ । 
କଥାପଦେ ସରଣ ପୂର୍ବରୁ ଲୁହପରେ ଲୁହ ଗଡ଼ିଚାଲେ; 
ସତରେ, ସେମାନଙ୍କ ଦୁଃଖ ହୃଦୟକୁ ଦୋହଲାଇ ଦିଏ । 


*. 6 ° 
*ଂ ଵଵ *କୃ* 

Nec 
ସମ୍ବାଦପତ୍ର : ଉଷ୍ମ ସ୍ଵାଗତ ୱୱଲ୍‌କିଙ୍କ 


ଚୀନ୍‌ର ଉତ୍ତମବନ୍ଧୁ ଦୁହେଁ ଝଙ୍ଗକ୍ତିଙ୍ଗ ଅଭିମୁଖେ ମୁହାଁଇଛୁ ଆମେ 

କିନ୍ତୁ ସେଠାରେ ହିଁ ତୁମେ, ସମ୍ମାନର ଆସନ ପାଉଛ 

ଆଉ ମୁଁ ଏଠି, ପାହାଡ଼ ତଳେ, ଜଣେ ବନ୍ଦୀ 

ତୁମପରି ମୁଁ ମଧ୍ଯ ଜଣେ ଦର୍ଶକ ପ୍ରତିନିଧ୍ବ; 

ତେବେ କାହିଁକି ଏତେବଡ଼ ପାତର ଅନ୍ତର ? 

ଜୀବନଟା ଏମିତିକା; କାହାକୁ ହେୟଜ୍ଞାନ, କାହାକୁବା ଉଷୁମ ସୋହାଗ, 
ପାଣି ଗଡ଼ିଚାଲେ ସଦାବେଳେ ତଳକୁ ତଳକୁ । 


®. ® ®. 
*ଂ *ଂ *ଂ 

ନିଜକୁ ଉପଦେଶ 


ଶୀତର ପ୍ରଚଣ୍ଡ ଥଣ୍ଡା, ଅସହ୍ୟ ଜାଡ଼ର ବିନା 

କିଏ ଅବା କଳିପାରେ ବସନ୍ତର ଉଷ୍ମ ଶିହରଣ ! 
ଦୁର୍ଯୋଗ ସେମିତି ମୋତେ କରିଅଛି ଆଜି ଦୃଢ଼ମନା 
ସଂକଛକୁ କରିଅଛି ଆଗଠାରୁ ଅଧକ ସୁଦୃଢ଼ | 


୧ ®. ° 
*ଂ *ଂ ବଂ 

॥୨୧॥ 
ପେଜ ଢାବା 


ରାସ୍ତାକଡ଼ ବିଶାଳ ବୃକ୍ଷର ଶୀତଳ ଛାୟାରେ 
ଢାବା” ବୋଲାଉଥିବା ଚାଳ କୁଡ଼ିଆଟେ ଠିଆ, 
ଖାଇବାକୁ ମିଳେ ଏଠି ଥଣ୍ଡା ପେଜ, ଧଳାଲୁଣ | 
ଆସ ଯାତ୍ରୀ, ବିଶ୍ରାମକୁ କର ଉପଭୋଗ । 


*. <® ® 
ଵଵ ଏକୁଵ *ଠୃଭ 

N9୨ 9୨॥ 
ଗୁଓଡ଼େ କାରାଗୂହେ 


କାରା କୋଠରିରେ ଜୀବନଟା ଠିକ୍‌ ଘର ଜଞ୍ଜାଳ ସମ୍ଭାଳିବା ଭଳି 
କାଠ, ଚାଉଳ, ତେଲ ଆଉ ଲୁଣ - କିଣିବାକୁ ହୁଏ ସବୁକିଛି, 
ସବୁ କୋଠରି ଆଗରେ ଅଛି ଛୋଟଛୋଟ ଚୂଲା 

ତା ଉପରେ ଦିନ ତମାମ ଫୂଟୁଥାଏ ଭାତ ଓ ତିଅଣ | 


୧ ®. °. 

ସକାଳ ପୂର୍ବରୁ ବିଦାୟ 


(କ) 
କୁକୃଡ଼ାମାନେ ଥରେ ମାତ୍ର ବୋବାଇଛନ୍ତି, ରାତି ସରିନି ଏଯାଏ 
କିଛି ତାରାଙ୍କ ଗହଣରେ ଜହ୍ନ ଭାସିଯାଏ ପାହାଡ଼ ଉପରେ ବିଚିତ୍ର ଭାବରେ 
ଦୂର ଯାତ୍ରା ପାଇଁ ବାହାରି ଯାତ୍ରୀଟିଏ ଚାଲେ ତା ମାର୍ଗରେ 


ତା ମୁହଁରେ ହେମନ୍ତର କୋହଲା ପବନ ମାଡ଼ ଖାଉଥାଏ । 


(ଖ) 
ଫିକା ପୂର୍ବଦିଗରେ ସିନ୍ଦୁରା ଫାଟିଲା, ଦିନର ଆରମ୍ଭ 
ରାତିର ଶେଷ ଚିହ୍ନ ବି କେତେବେଳୁ ଗଲାଣି ଲିଭି 
ସାରା ଆକାଶ ଆଛ୍ଥାଦିତ ଉଷ୍ମ ପବନରେ 
ବାଟୋଇଟି ସ୍ବଜନର ପ୍ରେରଣାରେ ହୁଏ ଉଛ୍‌ସିତ । 


$. <® °. 

ଟଙ୍ଗ୍ଝେଙ୍ଗ 
ନଭେନତ୍ମର- ୨ 


ଟଙ୍ଗ୍ଝେଙ୍ଗ ବନ୍ଦୀଶାଳା ଠିକ୍‌ ପିଙ୍ଗମା ସମାନ 

ଖାଇବାକୁ ମିଳେ ତାଟିଏ ପେଜ, ପେଟ ଯେବେ ଭୋକରେ ଅଧୀର 
କିନ୍ତୁ ପାଣି ଓ ଆଲୁଅ, ମିଳେ ଆମକୁ ପ୍ରଚୁର, 

ପ୍ରତିଦିନ ଦୁଇଥର ଖୋଲୁଥବା କୋଠରିରେ ଯାଆଆସ କରଇ ପବନ । 


Ii ୪o୦॥ 

ବନ୍ଦୀର 


॥୨୫॥ 
ସହବନ୍ଦୀଙ୍କ କାଗଜ-କନ୍ମଳ 


ଆଦୌ କିଛି ନଥବାଠୁ ବରଂ ଭଲ କାଗଜଂ-କମ୍ବଳ, 

ତୁମେ ଯେଉଁମାନେ ଶୁଅ ନରମ ଉଷୁମ ଗଦି ବିଛଣା ଉପରେ 
ଭାବିଛକି କେବେ କୁହ ସେମାନଙ୍କ କଥା 

ବନ୍ଦୀଶାଳେ ଯେଉଁମାନେ ପାରନ୍ତିନି ଶୋଇ ମୁହୂର୍ଗଜ ପାଇଁ ? 


*. ®. <® 
୬ * * 


N୪୧ ॥ 


Digitized by srujanika@gmail.com 


ହୋଙ-ଚି-ମିନ୍‌ 


H9 DOM 
ଶୀତରାତି 


ଶୀତଦିନର ଥଣ୍ଡାରାତିରେ ମଶିଣା ବା ଚାଦର ନଥାଇ 

ଜାକି ହୋଇଯାଏ ମୁଁ ଉଷୁମ ପାଇଁ, କିନୁ ଆଖୁ ବନ୍ଦ କରିପାରେ ନାହିଁ । 
ଚନ୍ଦ୍ରର ଶୀତଳ ଜ୍ୟୋସ୍ମା କଦଳୀପତ୍ରରେ ପଡ଼ି ଅଣ୍ଡାକୁ ବଢ଼ାଇଚାଲେ 
ଲୁହା ଫାଙ୍କରୁ ମୁଁ ଚାହିଁରହେଁ, ଛୋଟ ଭାଲୁଟିଏ ଲୋଟୂଛି ଆକାଶେ । 


୪୨ ॥ 

I19୭I॥ 
ବନ୍ଧନ 


ମୋର କାନ୍ଧ ଓ ଗୋଡ଼ ବନ୍ଧା ଏକ ଲମ୍ବା ଶିକୁଳିରେ 

ମୁଁ ବିଦେଶୀ ପଦସ୍ଥ କର୍ମଚାରୀ ପରି ଦିଶେ 

କିନ୍ତୁ ସେହି ଅଧ୍ବକାରୀମାନେ ପିନ୍ଧିଥାନ୍ତି କାନ୍ଧରେ ଲମ୍ବା ପଦକ 
ସୁନା ତାରକସି କାମର ପଦକ ସବୁ 

ଆଉ ମୋ ଦେହରେ ସାଜେ ମୋଟା ପ୍ଲାଷ୍ଟିକ୍‌ ଦଉଡ଼ି । 


R-L 

N9୮ 
ଗୋଟିଏ ଦାନ୍ତକୁ ବିଦାୟ 


ତୁ ମୋର ପ୍ରିୟ ସାଥୀ, ଟାଣ ଓ ନିଶ୍ଚଳ 

ଜିଭ ପରି ନୋହୁଁ ତୁହି ନରମ ବା ଲମ୍ବା 

ମଧୁର ଓ ତିକ୍ତକୁ ଆମେ କରିଅଛୁ ପରସ୍ତର ଭାଗ, 
ଏବେ କିନ୍ଧୁ ଯିବା ଆମେ ଅଲଗା ଅଲଗା ହୋଇ 
ଯେ ଯାହା ବାଟରେ । 


୧. ® <“. 
*ୃଂ © ଂ ଭୃ ଂ 


H୪୪॥ 

9 ୯॥ 
ଲଙ୍ଗାନରୁ ତଙ୍ଗ୍ଚଟୈଂଙ୍ଗ୍‌ 


ବିସ୍ତୀର୍ଵ କିନଧୁ ହାୟ ! ଟାଙ୍ଗର ଏ ଏହି ଭୂଇଁ 

ବିସ୍ପିତ ହେବାର କିଛି ନାହିଁ 

କାହିଁକିନା, ଲୋକେ ଖୁବ୍‌ ପରିଶ୍ରମୀ ଓ କର୍ମଚଞ୍ଚଳ 
ଏଥର ପଡ଼ିଛି ମରୁଡ଼ି ଓ ଅକାଳ 

ଆକାଂକ୍ଷିତ ଫସଲର ଅଧା ସେମାନେ କରିଛନ୍ତି ଅମଳ । 


$. ®. °. 
ବଂ ଵ*ଂ ** 


li ୪୫ ll 


Digitized by srujanika@gmail.com 


ହୋ-ଚି-ମିନ 


moll 
ରାସ୍ତାରେ 


ମୋର ହାତ-ଗୋଡ଼ ଖୁବ୍‌ ଜୋରରେ ବନ୍ଧା 

କିନ୍ତୁ ପାହାଡ଼ରେ ପକ୍ଷୀମାନେ ଗାଉଛନ୍ତି ଗୀତ, ଫୁଟୁଅଛି ଫୁଲ, 

କିଏ ଅଟକାଇବ ମୋତେ ଏ ମଧୁର ସ୍ଵର ଓ ସୁରଭି ଉପଭୋଗରୁ ? 
ବନ୍ଦୀ କୋଠରିରେ ତେଣୁ ମୁଁ ସାମାନ୍ୟ କମ୍‌ ଏକୁଟିଆ ଅନୁଭବ କରେ । 


* 5 
ବଂ ** *ଂ 


"୪୬ ॥ 

ImM୧॥ 
ଏକାକୀ ନିଃସଂଗର ବିଳାପ 


ସେଦିନ ତୁମେ ଚାଲିଗଲ କେବେ ନ ଫେରିବା ପାଇଁ 
ଦୁଃଖରେ ଭାରାକ୍ରାନ୍ତ ହୋଇ ଏକୁଟିଆ ମତେ ଛାଡ଼ିଗଲ 
କର୍ତ୍ପକ୍ଷ ମୋ ନିଃସଂଗତାରେ ଦୟାର୍ଦ୍ଧ ହୋଇ 

କାରାଗୃହେ କିଛିକାଳ ରହିବାକୁ ନିମନ୍ତ୍ିଲେ ମୋତେ ॥ 


ଏ. ® <® 
ଏ ଏକୁ ଏକୃଭ 


HK ୪୭॥ 

M9 
ଥଙ୍ଗାର କଥା 


ଏ ରାଜ୍ୟ ପୋଷଇ ମୋତେ, ରାଜପ୍ରାସାଦରେ ମୁଁ ଅଟକ ରହେ 
ସଙ୍ଗସୁଖ ଦେବାପାଇଁ ଜଣେ ପରେ ଜଣେ ରକ୍ଷୀ ଦିଅନ୍ତି ପହରା, 
ଅତିକ୍ରମି ଯାଉଥିବାବେଳେ 

ପାହାଡ଼ ଓ ଝରଣାର ମନୋହର ଦୃଶ୍ୟ ମୁଁ କରେ ଉପଭୋଗ 
ଏପରି ସୁବିଧା ପାଇ କାହାମନ ଗରବରେ ନ ଉଠିବ ଫୁଲି ! 


୧. 6. ° 
ଂ ବଂ ବଂ 


"CF 

MMi 
ନାନିଙ୍ଗ ଯିବା ବାଟରେ 


ନରମ ଦଉଡ଼ି ବଦଳିଗଲା ଟାଣ ଲୁହାକଡ଼ିରେ, 

ପ୍ରତ୍ୟେକ ପାହୁଣ୍ଡରେ ଚୂଡ଼ିପରି ଝଣଝଣ ହୁଅନ୍ତି ସେମାନେ 
ଯଦିଓ ଜଣେ ଗୁପ୍ତଚର ସନ୍ଦେହରେ ରହିଛି ଅଟକ 

ମୋର ସବାର କିନ୍ତୁ ଜଣେ ପଦସ୍ଥ କୋର୍ଟ କର୍ମଚାରୀ । 


UR ANE 

HN ୪I 
ରକ୍ଷୀମାନେ ଚୁହନ୍ତି ଘୁଷୁରୀ 


(କ) 
ଆମ ସହିତ ଯିବାବେଳେ ରକ୍ଷୀମାନେ ବୁହନ୍ତି ଘୁଷୁରୀଟିଏ 
ସେମାନଙ୍କ କାନ୍ଧରେ, ମୋତେ ନିଶୁର ଭାବେ ଟାଣି ନିଆଯାଏ | 
ଘୁଷୁରୀଠୁ ହୀନ ମଣିଷକୁ ବ୍ୟବହାର 
ଥରେ ଯେବେ ତାର ସ୍ଵାଧୀନତା ଲୋପପାଏ । 


(ଖ) 
ହଜାର ବାଟରେ ତିକ୍ତତା ଓ ଦୁଃଖ 
କିନ୍ଧୁ ପରାଧୀନତା ଠାରୁ ନିକୃଷ୍ଟ କିଛିନାହିଁ 
ସେମାନଙ୍କ କଥା ଓ ଚାହୀଣିରେ, ତୁମେ ଆଉ ମୁକ୍ତ ନୁହଁ 
ତୁମକୁ ଯିବାକୁ ହେବ, ଗୋଟେ ଘୋଡ଼ା ବା ମଇଁଷି ପରି । 


liso ll 

NHmM#Il 
ୟୋଙ୍ଗନିଙ୍ଗକୁ ଡଙ୍ଗାରେ ଯାତ୍ରା 


ସୁଅରେ ଭାସିଭାସି ବହିଯାଏ ନାଆ ୟୋଟ୍ଗନିଙ୍ଗ ଅଭିମୁଖେ 

ଗୋଡ଼ ଦୁଇଟି ବନ୍ଧା ଲୁହାକଡ଼ାରେ ମୋର, ଝୁଲିବାର ନୂଆ ଏକ ଢଙ୍ଗ! 
ନଲର ଦୁଇଧାରେ ଶସ୍ୟଶ୍ୟାମଳା ଗାଁ ଚଉହଦି 

ମଝିନଇରେ ହାଲୁକା ମାଛଧରା ଡଙ୍ଗାସବୁ ଭାସି ଯାଆନ୍ତି ଖରତରେ । 


CA 
*୍ୃଡ ଵ୍କୃଡ ଭଡା 


"i ୫୧ ॥ 

HiMDH 
ନାନିଙ୍ଗ୍‌ କାରାଗ୍ଧହ 


ଆଧୁନିକ ଶୈଳୀରେ ଗଢ଼ା ଏହି କାରାଗ୍ଧହ 

ରାତିସାରା ବିଜୁଳି ଆଲୁଅରେ ଆଲୋକିତ ହେଉଥାଏ କୋଠରି ଗୁଡ଼ିକ 
କିନ୍ତୁ କେବେବି ଖାଇବାକୁ ମିଳେନି ତାଟିଏ ପେଜଠୁ ଅଧକ, 

ଏବଂ ଭୋକରେ ସସସ୍ତଙ୍କ ପେଟ ମୋଡ଼ିହୁଏ କଅଁକଅଁ । 


© 6° ° 
® ୃ* ଭଡା 


1" ୫୨ ॥ 

M୭! 
ଡ଼ାର ଡାକ 


oi. ol. © 

ତୁ କେବଳ ଏକ ଛୋଟ ଜୀବଟିଏ ମାତ୍ର 

ସବୂଦିନ ସକାଳେ ବୋବାଉ ଜଣାଇ ସକାଳର ଆଗମନ 
କକ୍କକ୍‌ ଡାକଦେଇ ଉଠାଉ ଲୋକଙ୍କୁ ଗଭୀର ନିଦ୍ରାରୁ । 
ସତରେ ଏ ସଫଳତା ତୋର, ଆଦୌ କ୍ଷୁଦ୍ର ସଫଳତା ନୁ ହଁ । 


*. <® <° 
** ଏଡା କୃଶ 


i ୫୩ 

ln 
ବନ୍ଦୀ ଜକୂଆଡ଼ୀର ମୂତ୍ୁ 
ହାଡ଼ ଓ ଚମଡ଼ା ଛଡ଼ା ତା ଦେହରେ ଆଉ କିଛି ହିଁ ନଥୁଲା 
ଗତରାତିରେ ସେ ଶୋଇଥିଲା ଭିଡ଼ିହୋଇ ମୋହରି ପାଖରେ । 


କିନ୍ତୁ ତାକୁ ଗ୍ରାସ କଲା ଯନ୍ତ୍ରଣା, ଥଣ୍ଡା ଓ ଭୋକ 
ଏବଂ ଆଜି ସକାଳୁ ସେ ଚାଲିଗଲା ଚିରନ୍ତନ ଅନ୍ଧକାର ଦେଶେ । 


¢. ®. <° 
ଏଡା ଏକୃଡ ଏକୂ 


"B୫୪ ॥ 

imc 
ପୁଣି ଆଉ ଜଣେ 


ବା-ଇ ଏବଂ ସୁ-ସି ଝୋ”ଙ୍କର ଭାତ ଖାଇବେ ନାହିଁ 

ସେହି ଲୋକ ବି ସରକାରଙ୍କର ପେଜ ଗାଖୁବେ ନାହିଁ 

ବା-ର ଏବଂ ସୁ-ସି ମରିଗଲେ ଶୋଇଆଙ୍ଗ ପର୍ବତ କଡ଼ରେ 
ବନ୍ଦୀ ଜୁଆଡ଼ିଟି ଭୋକରେ ମରିଗଲା ତା” କୋଠରି ଭିତରେ | 


୧. ®. o* 
** *ଂ *ଂ 


ll ୫8 | 

Ii୪ ol 
ଧୂମପାନ ନିଷେଧ 


ଏଠି ଧୁମପାନ ନିଷେଧ କଡ଼ାକଡ଼ି ଭାବେ, 

ତୁମ ତମାଖୁକୁ ୱାର୍ଡ଼ର ଜବତ କରିନିଏ ସଂଗେସଂଗେ 
ଅବଶ୍ୟ ସେ ନିଜ ପାଇପ୍‌ ଟାଣିପାରେ ନିଜ ଇଛାମତେ, 
କିନ୍ତୁ କଳେ ଧୂଆଁ ଖାଇବାକୁ ତୁମେ ଚେଷ୍ଟାକଲେ 
ହାତକଡ଼ି ପକାଇବ ସିଏ ତୁମହାତେ | 


୧. <®. <* 
ବଂ Sd Sd 


Il ୫୬ | 

॥୪୧॥ 
ଅପରାହ୍ନ 


ପର୍ବତ ଉପର ପଥରରେ ପବନ ବାଜି ତା' କଡ଼ ଧାରୁଆ ହୁଏ 
ଥଣ୍ଡା ପବନ ଗଛପତ୍ର ସବୁକୁ ଭେଦ କରିଯାଏ 

ବହୁଦୂର ପାଗୋଡ଼ାରୁ ଭାସି ଆସୁଥିବା ଘଣ୍ଟାଧ୍ଵନି 
ବଢ଼ାଇଗଲେ ଯାତ୍ରୀଙ୍କର ପାଦର ଗତିକୃ; 

ମଇଁଷି ଚରାଳି ପିଲା ବଇଁଶୀ ବଜାଇ 

ଧୀରେଧୀରେ ଚାଲେ ଗୀ ଆଡ଼େ । 


I ୫୭ # 

N୪୪ ୨॥ 
ବିନିଦ୍ର ରଜନୀ 


ପ୍ରଥମ ଘଣ୍ଟା, ଦ୍ଵିତୀୟ......ତଦୃତୀୟ ଗଡ଼ିଚାଲେ 

ମୁଁ ଏପଟ ସେପଟ ହୁଏ ଅସ୍ଥିର ଭାବରେ 

ଲାଗୁଛି ଯେମିତି ନିଦ ଆସିବନି 

ଚତୁର୍ଥ ପଞ୍ଚମ ଘଣ୍ଟା ଆଖୁ ଲାଗିଛି କି ନାହିଁ 

ହଠାତ୍‌ ମୋ ସ୍ବପ୍ନରେ ଆସି ପାଞ୍ଚକୋଣିଆ ତାରା ଧକ୍ଟାମାରେ । 


®. ® * 
ଵ*ୃଖ ବୃହ *ୃଂ 

I୪୩॥ 
ଜଣେ ସାଂଗ କଥା ଭାବି 


ସେଦିନ ତୁମେ ମୋ ସହିତ ଗଲ ନଲକୂଳକୁ 

“ କେବେ ପୁଣି ଆସିବ ? ଯେବେ ତୁମେ ଦେଖୁବ ପାଚିଲା ଧାନ ?” 
ଏବେ କିନଧୁ ଚାଷଜମିସବୁ ପୁଣିଥରେ ଚଷାହେଲେଣି 

ଆଗାମୀ ଫସଲ ପାଇଁ, 

ଏହି ବିଦେଶ ଜାଗାରେ ମୁଁ ଏବେବି ବନ୍ଦୀ । 


®. ®. o* 
** *ଂ ଵଶ 

IR. #.11 
ସଂକ୍ରାମକ ଚର୍ମରୋଗ 


ନାଲି-ନେଳୀ ପୋଷାକରେ ଆମେସବୁ ଦେଖାଯାଉ ସତେ ଅବା ଆଛାଦିତ ରେଶମୀ କନାରେ 
ଦିନସାରା ରାଞ୍ଚିହେଲେ ଆମଜୁ ତ ଜଣାଯାଏ ବଜାଉଛୁ ସତେ ବା ଗିଟାର 

ଅବା କେଉଁ ସମ୍ମାନିତ ଅତିଥଙ୍କ ଭଳି ଆମେ ମୂଲ୍ୟବାନ ପୋଷାକରେ କରୁନୁଁ ପେରେଡ 
ଜିମ୍ବା ଜି ଅଞୁତ ଭାବେ ଭାଗ ନେଉଅନଛୁ କେଉଁ ବାଦ୍ୟ-ସଂଗୀତରେ । 


ଏ ®. <, 
*ୃଡ ଏ ୃଡ ଏ ୭ 

N୪୫ 
ଚାଉଳ ପେଷିବା ଶବ୍ଦ ଶୁଣି 


ହେମଦସ୍ତା ଭିତରେ ଚାଉଳ ଗୁଡ଼ିକ ପାଆନ୍ତି କି ପ୍ରଚଣ୍ଡ ଯନ୍ତ୍ରଣା ! 

କିନ୍ତୁ ତାହାପରେ ଧଳାଧଳା ତୁଳା ଭଳି ସେମାନେ ତା ଭିତରୁ ଆସନ୍ତି ବାହାରି 
ଠିକ୍‌ ସେଇ ଏକାକଥା ଘଟିଥାଏ ମଣିଷ ଜୀବନେ ଏଇ ଦୁନିଆରେ 

ଶକ୍ତ ଓ କଠିନ ଦଣ୍ଡ ପରିଣତ କରେ ତାଙ୍କୁ ଚିକ୍ଣ ଓ ଉଜ୍ଵଳ ହୀରାରେ | 

i୪୬୬ 
ପାନୁଶାଳା 


ନବାଗତ କଏଦୀମାନଙ୍କୁ ନିୟମାନୁସାରେ 

ରାତିଟି କଟାଇବାକୁ ପଡ଼େ ଯାଇ ଶୌଚାଳୟ ପାଖେ, 

ଯଦି କେହି ଚାହୁଁଥାଏ ଶୋଇବାକୁ ନିଶ୍ଚିନ୍ତେ ଶାନ୍ତିରେ 

ପ୍ରସ୍ତୁତ ସେ ହୋଇଥାଉ ଦେବାପାଇଁ ହାତଗୁଞ୍ଜା କିଛି ଅର୍ଥରାଶି । 


୧ 6 <° 
ଵଂଶ ବଂ 

I1୪ ୭ 
< 
ସକାଳର ସୂଯ୍ଯ 
ସକାଳର ସୂର୍ଯ୍ୟକିରଣ କାରାକକ୍ଷକୁ ପଶିଆସେ 
ସଫା ହୋଇଯାଏ ଧୂଆଁ, କୁହୁଡ଼ି ଯାଏ ଅପସରି, 


ଜୀବନର ନିଃଶ୍ଵାସରେ ଭର୍ରି ହୋଇଯାଏ ଆକାଶ 
ଏବଂ ବନ୍ଦୀମାନଙ୍କ ମୁହଁରେ ଭରିଯାଏ ହସ । 


୭ ® * 
କଡ ଏ*କୃଡ *କୂ୭ 

ig m 
ଭିଏତନାମ୍‌ରେ ଆନ୍ଦୋଳନ 
ନାନିଂପ୍ରେସ୍‌ର ସମ୍ବାଦ 


ଦାସତୃଠୁ ମୃତ୍ୟୁ ଶ୍ରେୟସ୍କର ! ସବୁଠାରେ ଏହି ମୋ ଦେଶରେ 
ବିଦ୍ରୋହ-ପତାକା ଉଡ଼େ, ପୁଣିଥରେ ଉଡ଼େ ଦର୍ପଭରେ; 

କେତେ କଷ୍ଟକର ଆହା! ଏ ସମୟ ବିତାଇବା ବନ୍ଦୀଟିଏ ହୋଇ 
ମିଳଚ୍ତାକି ମୁଣ୍ତି ମୋତେ, ଦୃପ୍ତପଦେ ଯୁଦ୍ଧକ୍ଷେତ୍ରେ ଯାଆନ୍ତି ଯେ ମୁହିଁ । 


୧. ® ° 
* *ୃଂ *ଂ 

I୪୯॥ 
ବୋଳକ୍Qିଂଠାରେ କୁକୁର ମାଂସ 
ଗାଉଡଠାରେ ରକ୍ଷୀମାନେ ଖାଇଲେ ତଟକା ମାଛ 
ବର୍ଭମାନ ବୋକ୍ଟିଂଠାରେ କୁକୁରର ସଦ୍ଯମାଂସ ତରକାରୀ, 


ହାୟ ! ତଥାପି ସେହି ତର୍କିଜ ଗୋଷ୍ଠୀଟି 
ସମୟ ସମୟରେ ସୂସ୍ବାଦୂ ବ୍ୟଞ୍ଜନର ମଜା ଚାହାନ୍ତି । 


®. <® <* 
ଵହ * id 

Ii୫ oc 
ରାସ୍ତା-ଶ୍ରମିକ 


ବର୍ଷାରେ ଭିଜି କି ପବନ ମାଡ଼ଖାର, ତଥାପି ବିଶ୍ରାମ ନାହିଁ ତୁମର 
କିପରି ଦୁଃସହ ପରିସ୍ଥିତିରେ ତୁମେ କାମକର, ରାସ୍ତା-ଶ୍ରମିକ ! 
ରାସ୍ତାରେ ପାଦରେ ଯାଉଥ୍‌ବା ଘୋଡ଼ା ଉପରେ ବା ଗାଡ଼ିରେ ଯାଉଥିବା ଲୋକଙ୍କ ଭିତରୁ 


କେତେଜଣ ବା ଦେଖନ୍ତି ତୁମକୁ ସାମାନ୍ୟ କୃତଜ୍ଞତା ! ! 


I DDN 

"୫ ୧॥ 
ଗାର୍ଡ଼ଦ୍ଧାରା ଅପହୃତ ମୋର ସହକର୍ମୀଙ୍କୁ 


ମୋ ସହିତ ଥଲାବେଳେ ତୁମେ ଥଲ ସତ୍ୟନିଷ୍ଠ ଓ ଅନମନୀୟ 
ପରସ୍ପର ହାତଧରି କଟାଇଲେ ଆମେ କେତେ କୁହୁଡ଼ି ଓ ବରଫର ରତ 
ସେ ଦୂଷ୍ଟକୁ ଅଭିଶାପ, ଯାହାପାଇଁ ଅଲଗା ହୋଇଲେ ଆମେ। 

ଏ ଦୁଃଖ ରହିବ ଆମ ବହୁଦିନ ଧରି । 


୧ ®. *ଂ. 
ଵହ *ଂ *ଂ 

aera aerate Alera eee 


N୫୫ ୨॥ 


ମାଇଲ୍‌ଖୁଣ୍ 


ନୁହେଁ ବହୁତ ଉପରେ କିମ୍ବା ଅନେକ ଦୂରେ 


[ 


ନୁହେଁ କୌଣସି ସମ୍ରାଟ ବା ରାଜାଙ୍କ ସିଂହାସନ ଠୁଁ ଉଚ୍ଚ 
ତୁ କେବଳ ଛୋଟ ପଥର ଖଣ୍ଡେ 

ଠିଆ ହୋଇଥାଉ ରାଜରାସ୍ତାର କଡ଼ରେ 

ଲୋକେ ପଚାରିଲେ - 

ତୂ ସାଜ ସେମାନଙ୍କର ମାର୍ଗଦର୍ଶକ, 

ସେମାନେ ଭୁଲନ୍ତିନି ବାଟ ତୋ ପାଇଁ 

ଆଉ କୁହ ତୂମେ ତାଙ୍କୁ ଦୂରତା 

କେତେବାଟ ସେମାନଙ୍କୁ ଯିବାକୁ ହେବ । 

ଆଦୌ ଛୋଟ ନୂହେଁ ତୋର ଏ ସେବା 


ଲୋକମାନେ ଚିରଦିନ ମନେ ରଖୁବେ ତୋର ଏ କାର୍ଯ୍ୟ । 


@*. <® <* 

11୫୩ 
ଆଲୋକର ଦରଦାମ୍‌ 


ଆଲୁଅ ପାଇଁ ପ୍ରତ୍ୟେକ ନୂଆ କଏଦୀ ଅର୍ଥ ଦିଏ 
ସ୍ଥାନୀୟ ମୁଦ୍ରାରେ ପ୍ରତ୍ୟେକ ବ୍ୟକ୍ତି ପାଇଁ ୬ୟାନ୍‌ 
ଏମିତିକା ଅନ୍ଧକାର ଓ ଧୁଆଁଳିଆ ଜାଗାରେ 
ଆଲୋକର ମୂଲ୍ୟ ମାତ୍ର ସେତିକି । 


୧. ®. ° 
ବଂ ବଂ ବଂ 

N୫୪ 
ବନ୍ଦୀ ଜୀବନ 


ଗୋଟିଏ ଗୋଟିଏ ଷ୍ୋଭଚୂଲା ପ୍ରତ୍ୟେକ ବନ୍ଦୀପାଇଁ, 

ଏବଂ ନିଜ ମନମୁତାବକ ମାଟିପାତ୍ର ସବୁ 

ଚା” ତିଆରି ପାଇଁ, ପରିବା ସିଝାଇବା ଓ ଭାତ ରାନ୍ଧିବା ପାଇଁ; 
ଦିନସାରା ପୂରା ଜାଗା ଭର୍ଭି ହୋଇଥାଏ ଧୂଆଁରେ । 


® o* 

I୫୫॥ 
ମିଷ୍ଟର ଗୁଓ 
ବତକପ୍ଲ ପାଣିକୁ ଦେଖୁ ଖୁସି ହେବାପରି 
ପରସ୍ପରକୁ ଦେଖ ଆମେ ଆନନ୍ଦିତ ହେଲୁ 
କେତେ ଦୟାଳୁ ଓ ମଧୁର ମିଷ୍ଟର ଗୁଓ ମୋ ପ୍ରତି 


ଅଧକ କିଛି ନୁହେଁ, “ ଥଣ୍ଡାପାଗରେ ମାତ୍ର କୋଇଲା ଖଣ୍ଡେ ଉପହାର ” 
ତଥାପି ଏପରି ମଣିଷମାନେ ବାସ୍ତବରେ ଅଛନ୍ତି । 


$. <® ° 

I୫୬॥ 
ମିଷ୍ଟର ମୋ, ମୁଖ୍ୟ କେଲ ଅଧୂକାରୀ 
ବିନିୟାଙ୍ଗର ମୁଖ୍ୟ ଜେଲ ଅଧ୍ଵକାରୀ ମିଷ୍ଟର ମୋ” ସହୃଦୟ ବ୍ୟକ୍ତିଟିଏ । 
ସେ ବନ୍ଦୀମାନଙ୍କ ପାଇଁ ଚାଉଳ କିଣନ୍ତି ନିଜ ଅର୍ଥରେ 


ରାତିରେ ସେମାନଙ୍କ ଗୋଡ଼କଡ଼ା କାଢ଼ି ଦିଅନ୍ତି ଭଲରେ ଶୋଇବା ପାଇଁ 
କେବେହେଲେ ଶକ୍ତି ବ୍ୟବହାର କରନ୍ତିନି, କେବଳ ଦେଖାନ୍ତି ଉଦାରତା | 


୭ 6. ° 

୫୭ 
ଜଣେ ବନ୍ଦୀ ଚାହେଁ ମୁକ୍ରଳିବାକୁ 


ମୁକ୍ଛିଃ କେବଳ ଏଇ ଗୋଟିଏ ମାତ୍ର ଚିନ୍ତାରେ ଚାଳିତ ହୋଇ 
ବେଖାତିର ଭାବେ ଚଳନ୍ତା ଟ୍ରେନ୍‌ରୁ ଡେଇଁପଡ଼ିଲା ସେ, 
ହାୟ ! ମାତ୍ର ଅଧମାଇଲ ଦୌଡ଼ିବା ପରେ; 

ସେ ପୁଣି ଧରାପଡ଼ିଗଲା ଗାର୍ଡ଼ଙ୍କ ହାତରେ 

ଏବଂ ପୁଣିଥରେ ହେଲା ବନ୍ଦୀ | 


* 5. 
ଏୁଡ ଏବ © କୃଶ 

N#୮॥ 
ଲାଇବିନ୍‌ 


ମୁଖ୍ୟ ଜେଲ୍‌ ଅଧ୍ବକାରୀ ତାସ୍‌ ଖେଳନ୍ତି ସବୁଦିନ 

ପୁଲିସ୍‌ ମୁଖ୍ୟ ବଟି ଆଦାୟ କରନ୍ତି ସ୍ଥାନାନ୍ତରିତ ବନ୍ଦୀଙ୍କ ଠାରୁ 
ଲଣ୍ଠନ ଆଲୁଅରେ ଜିଲ୍ଲାମୁଖ୍ୟ କାଗଜପତ୍ରରେ ରୁହନ୍ତି ବ୍ୟସ୍ତ 
ଲାଇବିନ୍‌ରେ ପ୍ରାୟ ଶାନ୍ତି ବିଦ୍ୟମାନ ! 


© 


୧ 
ଙ୍ଂ ଂ ୧, 


©, 


"O୭୪ ॥ 


Digitized by srujanika@gmail.com 


ବନ୍ଦୀର ଦିନଲିପି 


IH୫୯ 
ମଦ୍ଯରାତ୍ରି 


ନିଦ୍ରାରେ ସବୁରି ମୁହଁରେ ଶୋଭା ପାଉଥାଏ ସାଧୁ ଦୃଷ୍ଟି 
ଉଠିବାପରେ ଜଣାପଡ଼େ ସେମାନେ କେତେ ଭଲ ବା ଖରାପ 
ଭଲ ବା ଖରାପ ଗୁଣ ଜନ୍ମଗତ ନୁହେଁ 

ପ୍ରାୟ ଅଧ୍କାଂଶ ସମୟରେ ଶିକ୍ଷାରୁ ହିଁ ତାହା ପ୍ରବାହିତ ହୁଏ । 


®. ® <°: 
ଏକୁଡ *କୃଡ ଏକୃ୭ 


9୫8 | 


Digitized by srujanika@gmail.com 


ହୋ-ଟି-ମିନ୍‌ 


iDoll 
ବିତିଯାଇଛି ଚାରୋଟି ମାସ 


ବନ୍ଦୀଶାଳାରେ ଦିନଟିଏ ଲାଗେ ଗୋଟେ ଯୁଗ ପରି 

ସତ କୁହନି ପୁରୁଖା ଲୋକେ 

ଚାରିମାସର ଅମାନୂଷିକ ଜୀବନ 

ଲାଗେ ଯେମିତି ବୟସ ମୋର ଦଶବର୍ଷରୁ ଅଧ୍ୟକ ଯାଇଛି ଗଡ଼ି । 


ସତରେ 
ଚାରିମାସ ହେଲା ମୁଁ କଷ୍ଟରେ ବଞ୍ଚିଛି 
ଚାରିମାସ ହେଲା ଟିକେ ଭଲରେ ଶୋଇନି 
ଚାରିମାସ ହେଲା ଲୁଗା ନବଦଳାଇ 
ଅଗାଧୁଆ ରହିଛି | 


ଆଉ ସେଥୁପାଇଁ 

ମୋର ଗୋଟେ ଦାନ୍ତ ଖସିପଡ଼ିଛି, 

ବାଳ ଅଧା ପାଚିଗଲାଣି 

ମୋ ଦେହସାରା କୂଣ୍ଡିଆ 

କଳାକାଠ ପଡ଼ିଗଲିଣି ମୁଁ ଭୋକିଲା ରାକ୍ଷସଟେ ପରି | 


ଭାଗ୍ୟବଶତଃ 

ମୁଁ ଦୃଢ଼ମନା ଓ ଧୈର୍ଯ୍ୟବାନ୍‌ ହୋଇଥିବାରୁ 
ହାରମାନି ଯାଇନି, 

ଶରୀରକୁ କଷ୍ଠ ହେଲେବି 

ମୋ ମନ ଭାଂଗିଯାଇନି । 


୧ 6. 6°. 
ଵା ଏଡା *ୃଡ 

୬ ୧॥ 
ଗୁଇଲିନ୍‌ରେ ପହଞ୍ଚଲା ପରେ 


ଗୁଇଲିନ୍‌ ଠାରେ ଦେଖୁବାକୁ ମିଳେନି ଜଂଗଲ କିମ୍ବା ସିନାମନ 
କେବଳ ଦୃଶ୍ୟହୁଏ ସୁଉଚ୍ଚ ପର୍ବତମାଳା, ସୁଗଭୀର ନଦୀ, 
ଗୋଟିଏ ବରଗଛର ଛାଇତଳେ ବନ୍ଦୀଶାଳା ଦିଶେ ଭୟଙ୍କର 
ଦିନବେଳେ ଅନ୍ଧାରୁଆ, ରାତିରେ ଯେ ନିରବଂ-ନିର୍ଜନ । 


®. 6° ° 

ID 9M 
ପ୍ରବେଶ ଶୁଳ୍କ 
ଥରେ ଜେଲରେ ପଶିବା ମାତ୍ରେ ତୁମକୁ ଦେବାକୁ ହେବ ପ୍ରବେଶ ଶୁଳ୍ଧ 
ପ୍ରାୟ ପଚାଶ ଇୟାନ୍‌ରୁ କମ୍‌ ନୁହେଁ, 


ଯଦି ତୁମ ମୁଣିରେ ଟଙ୍କା ସାଇତା ହେଇ ନାହିଁ 
ତେବେ ପ୍ରତ୍ୟେକ ପର୍ଯ୍ୟାୟରେ ତୁମକୁ ଭୋଗିବାକୁ ହେବ ଅଶେଷ ଯନ୍ତ୍ରଣା । 


୧. 6°. o* 
*ଂ ବଂ ** 

iiD୩i! 
? ! 
ଚାଳିଶ ଦିନ ବିତିଗଲା ଅନର୍ଥକ ଦୁଃଖରେ, 
ଚାଳିଶଦିନ ବାସ୍ତବିକ ଅକଥନୀୟ ଯନ୍ତ୍ରଣାରେ, 


ଏବଂ ବର୍ଭମାନ ମୋତେ ଫେରାଇ ପଠାଗଲା “ ଲିଉଭଜୋ'କୁ 
ଭବିଷ୍ୟତ ଆଶା ବାସ୍ତବରେ ହୃଦୟ ବିଦାରକ ! 


୧. ®. ® 
ଵ*ୃଂ *ଂ ଂ 

IDC 
ଚତୁର୍ଥ ଯୁଦ୍ଧାଞ୍ଚଳର ରାଜନୀତିକ କାର୍ଯ୍ୟାଳୟରେ 


“ଗୁଆଙ୍ଗଜି'ର ତେରଗୋଟି ଜିଲା ଅତିକ୍ରମ କରି; 
ସଫଳତାର ସହ ଅଠରଗୋଟି ଜେଲରେ ରହି 

କୁହ ମୋତେ, କେଉଁ ଅପରାଧରେ ଦୋଷୀ କରିଥିଲ ? 
ମୋ ଲୋକମାନଙ୍କ ପ୍ରତି ପ୍ରକାଶକରି ଏକାନ୍ତ କୃତଜ୍ଞତା ? 


®. ® o*. 

IDB 
କ୍ଳିଙ୍ଗ୍ମିଙ୍ଗ୍‌ 
ପରିଷ୍କାର ଉନ୍ନଳତା। ତଥାପି ବର୍ଷା ଝରୁଥାଏ ବିରକ୍ତ ଭାବରେ, 
ଏବଂ ବନ୍ଦୀର ହୃଦୟ ଭୋଗେ ଦାରୁଣ ଯନ୍ତ୍ରଣା ¦ 


“ କେଉଁ ଦିଗେ ସ୍ବାଧୀନତା ? ” ଆମେ ଯୁକ୍ତିକରୁ ପ୍ରାର୍ଥନା ? 
ୟମେନ ମାନଙ୍କୁ ରକ୍ଷୀ ଦୂରକୁ ଦେଖାଇ ଦିଏ । 


ଏ. ®. ‹* 
*ୃଂ © ୭ 


ie 

IDDM 
ସନ୍ଧ୍ଯାକାଳୀନ ଦୂଶ୍ଯ 


ଗୋଲାପଟିଏ ଫୁଟେ ଏବଂ ପରେ ମଉଳିଯାଏ 
ଶେଷହୀନ ଏହି ଫୁଟିବା ଓ ମଉଳି ଯିବା । 
କିନ୍ତୁ ଏହାର ସୁବାସ କାରାଗୃହକୁ ଆକ୍ରାନ୍ତ କରେ 
ଏବଂ ବନ୍ଦୀମାନଙ୍କର ତିକ୍ତତା ବଢ଼ାଏ । 


୧. <® °” 

IDO 
ନିଷେଧ 
ସ୍ବାଧୀନତା ବିନା ଜଣେ ବାସ୍ତବରେ ଦୟନୀୟ ଜୀବନ ବିତାଏ, 
ଏପରିକି ମୁକ୍ତିପରେ ମଧ୍ଯ ପ୍ରକୃତିର ନିଷେଧ ଲଦିହୋଇଥାଏ 


ଦ୍ଵାର ଯେତେବେଳେ ଖୋଲିଯାଏ, ଖାଦ୍ୟ, ହାୟ, ପ୍ରସ୍ତୁତ ନଥାଏ; 
ଜଣକ ହାତମୁଠାକୁ ଆସିବାବେଳକୁ, ମୁଠା ବନ୍ଦ ହୋଇ ଯାଇଥାଏ । 


ଏ. <. < 
ଵକ* *କୃଡ *କୃଡ 

IDM 
ଅବିଶ୍ରାନ୍ତ ବର୍ଷା 


ନଅଦିନ ଧରି ବର୍ଷା, କେବଳ ଦିନଟିଏ ମାତ୍ର ଖରା 

ବାସ୍ତବରେ ଉପର ଆକାଶ ଦେଖାଏନି କିଛି ଅନୁଭବ; 

ଚିରା ଜୋତା, କାଦୁଆ ରାସ୍ତା, ଗୋଡ଼ରେ ଜମାଟ ବାନ୍ଧେ କାଦ 
ତଥାପି ଅବିଶ୍ରାନ୍ତ ଭାବେ ଚାଲିବାକୁ ହେବ ମୋତେ | 


° <“ 
*ୃଂ *ୃଂ *ୃଂ 

IDC 
ସମୟ ଅପଚୟର କ୍ଷୋଭ 


ମନ୍ଦଭାଗ୍ୟ ସବୁବେଳେ ଭିଡ଼ିଧରେ ଜଣେ ସଂ୍ରାମୀକୁ 
ବନ୍ଦୀଗୃହେ ଦୀର୍ଘ ଆଠମାସ ବିତାଇଲି ମୁଁ ଅନର୍ଥକ ଭାବେ 
ଦିନଟିଏ ହଜାର ତୋଳା ସୁନାଠାରୁ ବି ମୂଲ୍ୟବାନ୍‌ 

ମୁଁ ପୁଣିଥରେ ମୁକ୍ତ ହେବି କେବେ ? 


୧. ®. * 
ଏଡା ବକୃଡ କୃଶ 

ଶୀତର ଅବଧାରଣା 


(କ) 
ପାହାଡ଼ ଉପରେ ଛୋଟ ଭାଲୁଟିଏ ଶୋଇଛି, ସନ୍ଧ୍ୟାରେ ଦଶଟି 
ଶୀତ ଆସିଛି, ଝିଣ୍ଟିକାଟିଏ ଝି-ଝି ଶବ୍ଦରେ ଘୋଷଣା କରୁଛି 
କିନ୍ତୁ ବନ୍ଦୀଟି କାହିଁକି ଭାବିବ ରତୁଟି ଆସିଲା ବୋଲି ? 


କେବଳ ସେ ଭାବୁଥାଏ ଗୋଟିଏ କଥା, ଦେଖୁଥାଏ ଗୋଟିଏ ସ୍ବପ୍ନ: ମୁକ୍ତି । 


(ଖ) 
ଗତବର୍ଷ ଶୀତ ଆସିବା ବେଳକୁ ମୁଁ ଥଲି ମୁକ୍ତ 
ଏ ବର୍ଷ ଶୀତ ମୋତେ ବନ୍ଦୀଗ୍ଧହେ ଦେଖେ; 
ମୋ ଦେଶର ସେବାପାଇଁ ମୁଁ ସମର୍ପିତ ହେତୁ 
ଏ ବର୍ଷର ଶୀତ, କହିପାରେ, ଗତବର୍ଷ ପରି ସମାନ ! 


୧. ®. <° 

N୭e୧l 
ବନ୍ଦୀଗୁହେ ଚାଲିବାକୁ ଅନୁମତି 


ବହୁଦିନ ଧରି ଚଳପ୍ରଚଳନ ନ ହେବାରୁ ଗୋଡ଼ ଦୁଇଟି ମୋର ତୁଳାପରି ନରମ 
କେତେ ପାଦ ଚାଲିଲେ ମୁଁ ଥକିପଡ଼େ ଏବଂ ପାଦ ଟଳମଳ ହୁଏ; 

କିନୁ ଏତେବେଳେ ହଠାତ୍‌ ମୁଖ୍ୟ ଜେଲ ଅଧ୍ବକାରୀର ଗର୍ଜନ ଶୁଭେ - 

“ ହେ ତୁମେ, ଫେରିଆସ, ଚଲାବୁଲା କରିବାକୁ ବନ୍ଦୀଗ୍ୃହେ ମନା ।” 


$. <® o*. 

୭ 9 
ଶୀତରାତି 


ଫାଟକ ପାଖରେ ବନ୍ଧୁକ ଧରି ଜଗୁଆଳୀ ଠିଆ 

ଉପରେ ଜହୃବ ସହିତ ଖଶ୍ଚିଖଣ୍ତି ଭସା ମେଘ ଭାସିଯାଏ । 

ଟ୍ୟାଙ୍କମାନେ କୌଶଳରେ ଯାତାୟାତ କଲାପରି ଛାରପୋକଙ୍କର ଗତି 

ଆକାଶ ବାହିନୀ ପରି, ମଶାମାନେ ଏକାଠି ମିଶି ପୁଣି ଭାଂଗିଯାଆନ୍ତି ଏଣେତେଣେ 
ମୋ ହୃଦୟ ବୁଲିଯାଏ ହଜାର ମାଇଲ ଦୂର ମୋ ଦେଶକୁ 

ମୋ ସ୍ବପ୍ନକୁ ଦୁଃଖ ମାଡ଼ିବସେ ମୋଡ଼ି ହୋଇଥବା ସୂତାଗୋଛା ପରି 

ଏକ ନିରୀହ ମଣିଷ ମୁଁ, ତଥାପି ବର୍ଷତମାମ ମୁଁ ବନ୍ଦୀ 

ମୋ ଆଖୁରୁ ଲୁହ ବିନ୍ଦୁବିନ୍ଦୁ ଝରିପଡ଼େ, ବନ୍ଦୀହୋଇ ବି ମୁଁ କବିତା ଲେଖେ । 

ବନ୍ଦୀର ଦିନଲିପି 


N୭m୩Ii 
ଫର୍ଚା ହେଉଛି ପାଗ 


ସବୁକଥା ବିକଶିତ ହୁଏ, ଏହାହିଁ ପ୍ରକୃତିର ନିୟମ 

କେତେଦିନର ବର୍ଷାପରେ, ଏଠାକୁ ଆସେ ଶୁଖୁଲା ପାଗ ! 

ଏକାଥରକେ ପୃଥ୍ବୀ, ତାର ମଇଳା ଲୁଗା ଫିଟ୍ଗିଦିଏ; 

ହଜାର ମାଇଲ ଧରି ଏ ଭୂମି ବ୍ୟାପିଥାଏ ଜରିଲୁଗା ଆବରଣରେ 

ଉଷୁମ ସୂର୍ଯ୍ୟତାପ ଏବଂ ପବନରେ 

ଫୁଲମାନେ ହସରେ ଫାଟି ପଡ଼ନ୍ତି; 

ଉଚ୍ଚଭଟ୍ଟ ବୃକ୍ଷର ମୋଟା ଗଣ୍ଡିମାନଙ୍କ ଉପରେ ପକ୍ଷୀମାନଙ୍କ ଗୁଞ୍ଜରଣର ରିହଲସାଲ 
ଆନନ୍ଦରେ ପୂରିଯାଏ ମଣିଷ ହୃଦୟ ଏବଂ ବିଶ୍ଵ ସଚରାଚର 

ତିକ୍ତତା ପରେ ଆସେ ମଧୁରତା, ଏହାହିଁ ତ ପ୍ରକୃତିର ନିୟମ । 

H୭୪N 
* ହଜାରେ କବିଙ୍କର କବିତା ସଂକଳନ” ପାଠ 


ପ୍ରାଚୀନ କବିମାନେ ଭଲପାଉଥଲେ ସୁନ୍ଦରତାର ଗୀତ ଗାଇବାକୁ 

ଜହ୍ନ ଓ ଫୁଲ, ବରଫ ଓ ପବନ, କୁହୁଡ଼ି, ପାହାଡ଼ ଏବଂ ଝରଣାର ଗୀତ | 
କିନ୍ତୁ ଆମ ସମୟର କବିତା ସବୂର ପଦମାନ ହେବ ଇସ୍ପାତ ନିର୍ମିତ 

ଆଉ କବିମାନେ ଗଠନ କରିବେ ବିଦ୍ରୋହୀର ଦଳ । 

ବନ୍ଦୀର ଦିନଲିପି 


ପାଦଟୀକା 


ଜିଙ୍ଗ୍‌ସି - ଗୁଆଙ୍ଗଜୀ ପ୍ରଦେଶର ଏକ ଜିଲ୍ଲା ଭିଏତନାମର ସୀମା ସଂଲଗ୍ନ । 
ଲେଖକ ଟିଆନବାଓ ସହରରେ ବନ୍ଦୀ ହୋଇଥଲେ ଯାହାକି ଜିଙ୍ଗସି ଠାରୁ କେତେ 
ଜର୍ଡନ କିଲୋମିଟର ଦୂରରେ ଅବସ୍ପିତ । କିନ୍ତୁ ତାଙ୍କୁ ଜିଙ୍ଗସି ପଠାଯାଇ ସେଠାର 
ବନ୍ଦୀଶାଳାରେ ରଖା ଯାଇଥିଲା | 


ଲୁଙ୍ଗକ୍ସାନ - ଗୁଆଙ୍ଗଜୀ ପ୍ରଦେଶର ଏକ ଜିଲ୍ଲା ଯାହା ଟିଆନ୍‌ବାଓ ଏବଂ ଟିଆନ୍ତଙ୍ଗ 
ମଧ୍ଯରେ ଅବସ୍ମିତ 


ଅଶ୍ବଦ୍ଧୟ - ଥଟ୍ଟାରେ ଗୋଡ଼ ଦୂଇଟିକୁ ବୁଝାଯାଇଛି 


ମାଂସ - ଏହି ଖାଦ୍ୟକୁ ରୋଷେଇ କରିବାପାଇଁ କୁକୁଡ଼ାର ଦୂଇଗୋଡ଼କୁ ଛନ୍ଦିକରି 
ବାନ୍ଧି ଦିଆଯାଏ । ବନ୍ଦୀମାନଙ୍କର ଗୋଡ଼କୁ ରାତିରେ କିପରି ବାନ୍ଧି ଦିଆଯାଏ, 
ଏହା ତାର କୌତୁକିଆ ପ୍ରକାଶଭଂଗୀ । 


ତିଆନ୍‌୍ଢଡଙ୍ଗ - ଜିଙ୍ଗସି ଠାରୁ ନାନିଙ୍ଗ ଯିବା ରାସ୍ତାରେ ଏକ ସ୍ଥାନ । 


ଝଙ୍ଗକ୍ସି - ଠୋଣ୍ଡେଲ ଭଲକି, ଆମେରିକାନ ପ୍ରତିନିଧ୍ବ ଯେ ଝଙ୍ଗକ୍ଟିଙ୍ଗକୁ 
ଯାଉଥୂଲେ । ସେ ଗୁଆଙ୍ଗଝି ଅତିକ୍ରମ କରିବା ପରେ, ତାଙ୍କ ସମ୍ମାନାର୍ଥେ କର୍ଭ୍ଧପକ୍ଷ 
ଏକ ଭୋଜିର ଆୟୋଜନ କରିଥୁଲେ | ଅଙ୍କଲ ହୋ ସେତେବେଳେ ଭିଏତନାମ୍‌ 
ସ୍ବାଧୀନତା ଲିଗ୍‌ର ପ୍ରତିନିଧ୍ୂ ଏବଂ ଜାପାନ ବିରୁଦ୍ଧରେ ଚୀନ୍‌ର ସହଯୋଗୀ । 
କିନ୍ତୁ ତାଙ୍କୁ ଚୀନ କର୍ଣ୍ଧପକ୍ଷ ବନ୍ଦୀକଲେ । 


ଝଙ୍ଗକ୍ତିଟ୍‌ - ଏହାକୁ ମଧ୍ଯ ୟୁ କୁହାଯାଏ, ସିଚୂଆନ୍‌ ପ୍ରଦେଶର କାର୍ଯ୍ୟାଳୟ 
ଯେଉଁଠାରେ ଜାପାନ ସହିତ ଯୁଦ୍ଧ ସମୟରେ ଚୀନ୍‌ ଜାତୀୟତାବାଦୀ ସରକାର 
କାର୍ଯ୍ୟ କରୁଥଲା | 


ଗୁଓଡ଼େ - ଗୁଆଙ୍ଗଝି ପ୍ରଦେଶ ମଧ୍ଯରେ ଗୋଟିଏ ଜିଲ୍ଲା ଯାହାଦେର ୟୁ ଜିଆଙଟ୍ଗ 
ନଦୀ ଅତିକ୍ରମ କରିଛି, ଟିଆଡଙ୍ଗ ପରେ ଅବସ୍ଥିତ 

ହୋ-ଚି-ମିନ୍‌ 
ଲଙ୍ଗାନ୍‌ - ଗୁଆଙ୍ଗଝି ପ୍ରଦେଶର ଏକ କାର୍ଯ୍ୟାଳୟର ନାମ ଯାହା ୟୁଜିଆଙ୍ଗନଦୀ 
ଠାରୁ ନାନିଂ ମଧ୍ଯକୁ ଅତିକ୍ରମ କରିଛି । ଗୁଓଡ଼େ ଠାରୁ ଅଙ୍କଲହୋଙ୍କୁ ୟୁଜିଆଟ୍ଗ 
ନଦୀଠାରୁ ନାନିଂର ଦକ୍ଷିଣ ଆଡ଼କୁ ନିଆଯାଇଥିଲା । 
ଟୋଙ୍ଗଝୈଟ୍‌ - ଗୁଆଙ୍ଗଝି ପ୍ରଦେଶର ଗୋଟିଏ ଜିଲ୍ଲାର ନାମ | ଲୋଙ୍ଗାନ୍‌ଠାରୁ 
ନାନିଂ ପର୍ଯ୍ୟନ୍ତ ୟୁ ଜିଆଙ୍ଗ ନଦୀ ଦେଇ ଥିବା ରାସ୍ତାକଡ଼ରେ ଅବସ୍ଥିତ । 


ଗୁଓଡ଼େର ଅନ୍ୟ ଏକ ନାମ - ଏହି କବିତାରେ ଶବ୍ଦର ଖେଳ ହୋଇଛି | ଶବ୍ଦ 
ଝୋଙଟ୍ଗଝେଙ୍ଗକୁ ଓଲଟାଯାଇ କୁହାଯାଇଛି ଝେଙ୍ଗଟଙ୍ଗ | 


ନାନିଂ - ଜୁହାଯାଏ ୟଙ୍ଗନିଙ୍ଗ, ଗୁଆନଝି ପ୍ରଦେଶର ଗୋଟିଏ ଜିଲ୍ଲା ଯାହାର 
ଗୋଟିଏ ସହରର ନାମ ନାନିଂ । 


ସୁ ସି - ପ୍ରାଚୀନ ଚୀନର କୌଣସି ଗୋଟିଏ ଅଞ୍ଚଳର ମୁଖ୍ଯଙ୍କର ଗୀତ । 
ଯେତେବେଳେ ରାଜା ଉ ରାଜ୍ୟକୁ ଅଧ୍କାର କଲେ ଏବଂ ଚାଉ ସାମ୍ରାଜ୍ୟ 
ଆରମ୍ଭ କଲେ, ଉଭୟ ଚାଉଙ୍କର ଖାଦ୍ୟ ଖାଇବାକୁ ମନାକଲେ ଏବଂ ଭୋକରେ 
ମୃତ୍ୟୁଲାଭ କଲେ | 


ବାଓଜିଆଙ୍ଗ ¬ ନାନିଂଠାରୁ ଉଇମିଙ୍ଗ ଯିବା ରାସ୍ତାରେ ଗୋଟିଏ ସ୍ଥାନ 


ଚୀନ୍‌ର ପ୍ରବାଦ - ବରଫଝଡ଼ ମଧ୍ୟରେ କୋଇଲା ଦାନ ଅର୍ଥାତ୍‌ ଅସୁବିଧା 
ସମୟରେ ଲୋକଙ୍କୁ ସହାୟତା 


ଲାଇବିନ୍‌ - ଗୁଆଙ୍ଗଝି ପ୍ରଦେଶରେ ଗୋଟିଏ ଜିଲ୍ଲାର ନାମ । ନାନିଂଠାରୁ 
ଗୁଇଲିନ୍‌ ରେଳଯିବା ରାସ୍ତାର ଏକ ସ୍ଥାନ । 


ଗୁଇଲିନ୍‌ - ( କୋଇଲିନ୍‌) - ଅର୍ଥ ସିନାମନ୍‌ ଜଂଗଲ । ଏହି ସହର ଗୁଆଙ୍ଗ ଝି 
ପ୍ରଦେଶର ରାଜଧାନୀ ! 

ଅନୁବାଦକ ସୌରୀବଂଧୂ କର ଓଡ଼ିଆ ସାହିତ୍ୟରେ ଜଣେ ଜଣାଶୁଣା 
ବ୍ୟକ୍ତି । ଦୀର୍ଘବର୍ଷଧରି ସେ ପ୍ରବଂଧ, ଗଛ, ଜୀବନୀ ରଚନା କରିବା ସହ 
ଅନୁବାଦ ଇତ୍ୟାଦି କାର୍ଯ୍ୟ କରି ଆସୁଛନ୍ତି । ଜଣେ ସ୍ତମ୍ଭକାର ଭାବେ ବେଶ୍‌ 
ଜଣାଶୁଣା । ବିବେକାନନ୍ଦ, ଗାନ୍ଧୀ ଓ ମାର୍କସ୍ଙ୍କ ଦର୍ଶନକୁ ଆଧାର କରି 
ତାଙ୍କର ପ୍ରାୟ ୪୦ ଗୋଟି ପୁସ୍ତକ ଅଦ୍ୟାବଧ୍‌ ପ୍ରକାଶିତ । ବହୁଦେଶ ଭ୍ରମଣ 
କରି ବିପୁଳ ଅନୁଭୂତି ଓ ଅଭିଜ୍ଞତା ହାସଲ କରିବା ସହିତ ନବ୍ୟ-ଉଦାରବାଦ, 
ସାଂପ୍ରଦାୟିକତାବାଦ ବିରୁଦ୍ଧରେ ସଦାସବଦା ସଂଗ୍ରାମରତ । 


ସଂପ୍ରତି ଶ୍ରମିକମାନଙ୍କର ସମସ୍ୟାର ସମାଧାନ ପାଇଁ ସଂଗ୍ରାମ କରୁଥିବା 
ଶ୍ରୀ କର ଭୁବନେଶ୍ବରଠାରେ ରହୁଛନ୍ତି | 


ପ୍ରକାଶକ 

